

سنڌيڪا سنڌي گرامر

دادا سنڌي



ڊجيٽل ايڊيشن
2021ع

سنڌ سلامت ڪتاب گهر

سڀ حق ۽ واسطا محفوظ

پهريون ڇاپو: 2010ع
ڪتاب جو نالو: سنڌيڪا سنڌي گرامر
ليکڪ: دادا سنڌي
ڇپيندڙ: آزاد ڪميونيڪيشن ڪراچي
ڇپائيندڙ: سنڌيڪا اڪيڊمي ڪراچي

قيمت: 50/= رپيا

ڊجيٽل ايڊيشن: سنڌ سلامت ڪتاب گهر
www.sindhssalamat.com

“SINDHICA SINDHI GRAMMAR”

By: Dada Sindhi

Published by: Sindhica Academy,
B-24, National Auto Plaza, Marston Road,
Karachi-74400 Phone:021-32737290

www.sindhica.net

Email:sindhica_academy@yahoo.com

استاڪسٽ

سنڌيڪا بوڪ شاپ، 19 بلدي پلازہ گھنٽا گھر چوڪ سکر فون: 071-5628368،
سنڌيڪا بوڪ شاپ، جتوئي منزل حيدر چوڪ حيدرآباد فون: 03013594679 –
سنڌيڪا بوڪ شاپ، روم نمبر 1، مھراڻ ھوٽل، اسٽيشن روڊ، لاڙڪاڻو فون: 03468960942
العماد بوڪ سيلرز، اردو بازار، ڪراچي فون: 0212214521، 0300-343115
ڪتاب مرڪز، فريئر روڊ، عزيز ڪتاب گھر بئراج روڊ، سکر - ڪاٺياواڙ بوڪ اسٽور اردو بازار ڪراچي -
سنڌي ادبي بورڊ بوڪ شاپ، تلڪ ڇاڙهي حيدرآباد - شاھ لطيف بوڪ شاپ، پٽ شاھ - عثمانيه لائبريري،
چنڀاڻي ڪنڊيارو، قاسم لائبريري ڪنڊيارو - نيشنل بوڪ اسٽور، نوراني بوڪ ڊپو بندر روڊ، رابيل
ڪتاب گھر اسٽيشن روڊ، رهبربوڪ اڪيڊمي رابعا سينٽر بندر روڊ لاڙڪاڻو - رحيم ڪتاب گھر مھراڻ چوڪ
بدين - جنيد بوڪ اسٽور ۽ رشيد بوڪ اسٽور نئون چوڪ دادو - حافظ بوڪ اسٽور مسجد روڊ، خيرپور ميرس -
سعید بوڪ اسٽور، گل ڪتاب گھر لکي در شڪارپور - المھراڻ ڪتاب گھر، زاھد بوڪ ڊپو، سانگھڙ - سيد
ماس ميگا اسٽور، جيڪب آباد - سرتاج ۽ گلزار بوڪ اسٽور، ڪنڌڪوٽ - ميمڻ بوڪ اسٽور، شاھي بازار
نوشهروفيروز - ڪنول ڪتاب گھر، مورو - حافظ اينڊ ڪمپني، لياقت مارڪيٽ، نواب شاھ - ٿر ڪتاب گھر،
عمر ڪوٽ - ديدار بوڪ ڊپو، ٽنڊوالھيار - رفعت بوڪ هائوس، ماتلي - مرچو لال پريمي، بدين - مڪتبہ
يوسفية، ميرپورخاص، فون. 0300-3319565، عطار ڪتاب گھر، بدين، جنيد بوڪ اسٽور، دادو، مھراڻ
ڪتاب گھر، عمر ڪوٽ، حافظ ڪتاب گھر، ڪپرو، سنڌ ڪتاب گھر، مورو،

لکپڙهه ۽ وي پي ڌريعي گھراڻي لاءِ

سنڌيڪا اڪيڊمي
B_24، نيشنل آٽو پلازہ مارسٽن روڊ
ڪراچي 74400

سنڌ سلامت پاران :

سنڌ سلامت ڪتاب گهر پاران نامياري ليکڪ ۽ محقق دادا سنڌيءَ جو لکيل ڪتاب ”سنڌيڪا سنڌي گرامر“ اوهان اڳيان آڻي رهيا آهيون.

گرامر، ڪنهن به ٻوليءَ جي لکڻ پڙهڻ ۽ ڳالهائڻ جي مقرر طريقي جو نالو آهي. جنهن جي ڄاڻ هجڻ تمام ضروري آهي. گرامر ٻولي جي سونهن ۽ سينگار آهي. افسوس آهي جو موجوده دؤر ۾ اسان جي تعليمي ادارن ۾ گرامر تي گهٽ ڌيان ڏنو وڃي ٿو. اهوئي سبب آهي جو اڄ اسان جو نوجوان پنهنجي پياري زبان جي لکڻ پڙهڻ ۽ ڳالهائڻ ۾ غلطي ڪري ٿو، جيڪو اسان جي ٻوليءَ لاءِ هاجيڪار آهي. دادا سنڌي نه فقط ’افسانوي ادب‘ ۽ ’تاريخ جو دادا‘ آهي پر لسانيات جهڙي اوکي مضمون ۾ به هو سٺي ڄاڻ رکي ٿو. دادا سنڌي وياڪرڻ جي اصولن ۽ قاعدن قانونن جو به وڏو ڄاڻو آهي. هي ڪتاب سنڌي گرامر سکندڙن کي وڏي مدد ڏئي ٿو.

هي ڪتاب سنڌيڪا اڪيڊميءَ پاران 2010ع ۾ ڇپايو ويو آهي. ٿورائتا آهيون سنڌيڪا اڪيڊمي جي سرواڻ نور احمد ميمڻ جا جنهن ڪتاب سنڌ سلامت ۾ اپلوڊ ڪرڻ جي اجازت ڏني. مهربانيون محمد قاسم سومري جون جنهن ڪتاب جي ڪمپوز ڪاپي ايميل ڪئي.



محمد سليمان وساڻ
مينيجنگ ايڊيٽر (اعزازي)، ڪراچي
سنڌ سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

فهرست

7.....	ڏيارش
8.....	پيش لفظ
11	اڪر- لفظ-جملو
14	ڳالهائڻ جا لفظ
15	اسم
18	ضمير
21	صفت
24	فعل
27	ظرف
30	حرف جر
32	حرف جملو
37	ترڪيب
40	اسم جا قسم
44	ضمير جا قسم
49	ضميري نشانين
50	ضميري صفت
52	صفت جا قسم
54	صفت جا درجا
56	فعل جا قسم
61	ظرف جا قسم
63	جنسون
65	عدد

67.....	حالتون
70.....	زمانن جا بنيادي جزا
74.....	فعل وارا اسم
76.....	فعل جو اسم وارو ڪارج
81.....	اسم عطف
83.....	زمان
85.....	زمان حال
89.....	زمان ماضي
95.....	زمان مستقبل

گذارش

گرامر، ڪنهن به ٻولي جي لکڻ پڙهڻ ۽ ڳالهائڻ جي مقرر طريقي جو نالو آهي. جنهن جي ڄاڻ هجڻ تمام ضروري آهي. گرامر ٻولي جي سونهن ۽ سينگار آهي. گرامر کانسواءِ ٻولي ٻُسي ۽ چُسي لڳندي آهي. مادري زبان ۾ مهارت رواني، صحيح لهجن ۽ اچارن کيڏڻ لاءِ گرامر جو سڪڻ تمام ضروري آهي.

افسوس آهي جو موجوده دؤر اسان جي تعليمي ادارن ۾ گرامر تي گهٽ ڌيان ڏنو وڃي ٿو. اهوئي سبب آهي جو اڄ اسان جو نوجوان پنهنجي پياري زبان جي لکڻ پڙهڻ ۽ ڳالهائڻ ۾ غلطي ڪري ٿو جيڪو اسان جي ٻولي—(جيڪا اسان جي جيئاپي لاءِ ضروري آهي) لاءِ هاجيڪار آهي. ان لاءِ ضروري آهي ته شاگردن کي گرامر جي صحيح ڄاڻ ڏجي. ان ڪري مون سمجهاڻين سان هي گرامر تاليف ڪيو آهي ۽ ٻارن کي پنهنجي ادب سان چاهه پيدا ڪرڻ لاءِ مون گهڻي ڀاڱي مثال ادبي نوعيت جا ڏنا آهن.

اميد آهي ته استاد ۽ شاگرد ٻيئي هن گرامر کي شوق سان پڙهي پنهنجي ٻولي جي سونهن ۽ سينگار لاءِ ڪوشش ڪندا.

دادا سنڌي

25/6/1991

پيش لفظ

سنڌيڪا سنڌي گرامر ٽيون ڪتاب مون غور سان پڙهيو آهي. آءٌ سمجهندو هوس ته دادا سنڌي صاحب صرف شاعر ڪهاڻيڪار يا تاريخدان آهي پر سندس هن ڪتاب جي پرھڻ کان پوءِ اهو مڃڻو پوندو ته دادا سنڌي نه فقط 'افسانوي ادب' ۽ 'تاريخ جو دادا' آهي پر لسانيات جهڙي مشڪ ۽ اوکي مضمون ۾ به هو سٺي ڄاڻ رکي ٿو. دادا سنڌي صاحب ويلاڪرڻ جي اصولن ۽ قاعدن قانونن جو به وڏو ڄاڻو آهي.

لسانيات ۾ ويلاڪرڻ جي علم وارو موضوع، علم رياضيءَ جهڙو حقيقتي مبني ۽ اوکو علم آهي، جنهن ۾ نه فقط $2+2$ چار ٿيندا آهن پر جيئن علم رياضيءَ جو ماهر، پنهنجي موضوع، مضمون ۽ رياضيءَ جي علم جي اثر ڪري مستقل مزاج، ساين سان سچو، سابق قدم ۽ هر حال ۾ حال پائي ۽ همدرد رهندو آهي، تيئن لسانيات جي علم يا لسانيات جي عالم ۾ به اهڙيون ئي خوبيون نظر اينديون آهن، جهڙيون رياضيءَ جي علم يا رياضيءَ جي عالم ۾. جڏهن آءٌ رياضيدار يا لسانيات جي ڪنهن ماهر/ماهرن متعلق سوچي هي لفظ لکي رهيو آهيان تڏهن انهن علمن جن کي شخصيتون منهنجي اکين جي سامهون براجمال آهن. انهن شخصيتن مون سان ڏاڍا پال پلڙيا آهن. ۽ وڏو وڙڪيو آهي. اهي ڏاڍا وڙائڻا ثابت ٿيا.

لسانيات جو علم به حقيقتن جي چنڊڇاڻ ڪرڻ ۾ مدد ڪري ٿو. ٻوليءَ جي پٿراگرافن، جملن، لفظن ۽ آواز جي جوڙجڪ، بيهڪ ۽ سٽاءُ اندر پيهي، انهن جي حقيقت بيان ڪري ٿو. انهن آواز جي اُچارڻ، اُچار ڪرڻ واري هنڌ، لفظن جي صوتي، صرفي ۽ نحوي سٽاءُ ۽ بيهڪ بابت ڪجهه بيان ڪري ٿو. ٻوليءَ ۾ جملن اندر لفظن جي 'ڍار' (Introatin)

جي اُتار ۽ چڙهائ جي خبر ڏئي ٿو. بهرحال لسانيات، ٻوليءَ جي سٽاءُ، صوتياتي، صرفي ۽ نحوي جوڙجڪ ۽ لفظن جي بيهڪ لاءِ قانونن جي اڀياس جو علم آهي.

ٻولي، انسان ذات جي وجود سان گڏ، پيراتي ۽ وجود ۾ آئي، اُن جي وياڪرڻ جا اصول ۽ قانون به ٻوليءَ جي وجود سان گڏ ٺهندا ويا، جڙندا ويا ۽ مقرر ٿيندا ويا. اهي اصول ڪنهن ماهر ويهي ڪونه ٺاهيا يا مقرر ڪيا. ماهرن فقط انهن جو گهرو اڀياس ڪيو آهي. انهن کي لکيو آهي، يعني لکت جي صورت ۾ پيش ڪيو آهي.

ڪي دوست ايئن سمجهندا آهن ته ٻولين جا وياڪرڻي اصول، قاعدا ۽ قانون پهرين ٺهيا ۽ پوءِ انهن قانونن پٽاندر ٻوليون جڙيون، اهو صحيح نه آهي.

ٻوليون، جيئن اڳ ۾ عرض ڪيو ويو آهي ته انسان سان گڏ وجود ۾ آيون ۽ وياڪرڻن جا اصول ته هئا پر انهن کي گهڻو پوءِ لکي، پڌرو ڪيو ويو. هن سلسلي ۾ مهراڻ رسالي ۾ ڇپيل مقالو مطالعو ڪري سگهجي ٿو جنهن جو عنوان آهي: ٻولي، اُن جي ابتدا ۽ اوسر.

هن ڪتاب ۾ محترم دادا سنڌي صاحب اهوئي ڪم ڪيو آهي، يعني سنڌي ٻوليءَ جي وياڪرڻ تي نئين سر نظر وڌي اٿس. دادا سنڌي صاحب هڪ اهم نقطي طرف اشارو ڪيو آهي. هوليڪي ٿو:

”جيئن ته اسان جي سنڌي ٻوليءَ جو گرامر عام طور عربي ۽ فارسي مان ورتو ويو آهي، ان ڪري انهن ٻولين مان جيئن ته سڀ فعل مصدر مان نڪرن ٿا، اهڙيءَ طرح سنڌي ٻوليءَ ۾ به مصدر کي ذاتوي بنياد بنايو ويو آهي، پر سنڌي ٻوليءَ ۾ هر فعل جوڌاتو امر حال واحد آهي.“

هن موضوع تي ’سنڌي ٻوليءَ جو ڪتاب اڀياس‘ ڪتاب ۾ تفصيل سان بحث ڪيو ويو آهي.

اسان جي مانوارن وياڪرڻين، جيئن دادا سنڌي صاحب فرمايو آهي، عربي ۽ فارسي وياڪرڻن جي بنياد يا زمين تي سنڌي ٻوليءَ جو وياڪرڻ لکيو جنهن ڪري اهي وياڪرڻ، سنڌي ٻوليءَ جا گهٽ ۽

فارسيءَ جا زياده ٿا لڳن. دادا سنڌي صاحب مبارڪن جو مستحق آهي جو هن سنڌي ٻوليءَ جي وياڪرڻ تي نئين نظر سان، جديد لسانيات جي اصولن پٽاندر، روشني وڌي آهي. 'سنڌيڪا سنڌي گرامر' لکيو آهي. هن سلسلي ۾ هن، امر ۽ اُن جي وصف، مصدر جي وصف، امر جا قسم، زمان، زمانن جا بنياد ۽ زمانن جو چارٽ ڏنو آهي ۽ ڪردتن تي روشني وجهي، نه صرف وياڪرڻ جي شائقن جو ڌيان ڇڪايو آهي، پر وياڪرڻ واري علم جي ماهرن کي، سنڌ ٻوليءَ جي وياڪرڻ کي، نئين سر لکڻ لاءِ پياريو آهي.

هي ڪتاب، بيشڪ آهي ته ننڍڙو، پر منهنجي نظر ۾ املهه آهي ۽ نون نقطن سان ڀريل آهي، اُميد اٿم ته سنڌي زبان جا ڄاڻو ۽ وياڪرڻي، دادا سنڌي صاحب جي محنت جو قدر ڪندا.

سنڌي زبان جو فدائي
غلام علي الانا

حيدرآباد
16_5_1991ع

اڪر - لفظ - جملو

پيارا ٻارو! اسين روزاني زندگي ۾ هڪ ٻئي سان ڳالهائڻ لاءِ ڪيترائي اڪر، لفظ ۽ جملا ڪم آڻيندا آهيون ۽ پنهنجي گفتگو جو مطلب ٻئي کي کولي ٻڌائيندا آهيون. اڄ اچو ته انهن شين تي ويچار ڪريون ته اهي اڪر، لفظ ۽ جملا ڇا آهن ۽ ڪيئن ٺهن ٿا.

مثال: الطاف خط لکي ٿو.

هي هڪ جملو آهي، جيڪو چئن لفظن جو ميلاپ آهي ۽ هر هڪ لفظ وري اڪرن جو ميلاپ آهي. لفظ آهن الطاف - خط - لکي - ٿو ۽ اڪر ٿار ڌار آهن ا ل ط ا ف، خ ط ل ک ي، ٿ و. ظاهر ٿيو ته هر جملي لاءِ لفظن ۽ هر لفظ لاءِ اڪرن جو هجڻ ضروري آهي. هاڻي اچو ته انهن تنهي اکائين کي چڱي طرح سمجهون.

1- اڪر:

ٻارو! اڪر ٻولي جو بنيادي جزو آهي. جيڪو آواز جي شڪل ۾ وات مان نڪري ٿو، يعني هر آواز لاءِ ٻولي ۾ مقرر ٿيل، نشاني کي اڪر چئبو آهي.

مثال: ان. هڪ آواز آهي جيڪو ٻن آوازي نشانين ا ۽ ن تي مشتمل آهي.

هر ٻولي ۾ اڪرن جو تعداد ٿار ڌار هوندو آهي. سنڌي ۾ اڪرن جو تعداد 52 آهي جنهن کي الفابيٽ چئبو آهي.

2- لفظ:

اڪر کانپوءِ لفظ آهي. لفظ، اڪرن جي ميلاپ کي چئبو آهي.
يعني ٻه يا ٻن کان وڌيڪ، اڪر ملن ۽ ان مان ڪنهن شئي جو
نالو مطلب ۽ ڪولاڳاپو ظاهر ٿئي ته ان کي اڪر چئبو آهي.

مثال: پَن - ڪَن - ڪجرو

مٿيان لفظ ٻن ۽ ٽن اڪرن پ ۽ ن، ڪ ۽ ن، ڪ - چ - ر ۽ و جا ميلاپ
آهن، جن مان شين جا نالا ظاهر ٿين ٿا.
وڌيڪ مثال: چڱو - پين - اسڪول - ڪت - انب - بيماري وغيره.

3 - جملو:

ٻه يا ٻن کان وڌيڪ لفظ جڏهن پاڻ ۾ ملن ۽ ان مان پورو مطلب
نڪري ته لفظن جي ان ميلاپ کي جملو چئبو آهي.

مثال: مشتاق ماني کائي ٿو

مٿيون جملو چئن لفظن، مشتاق - ماني - کائي - ٿو جو مجموعو
آهي.

هت هيءَ ڳالهه ياد رکڻ گهرجي ته اهي لفظ جملو ٺاهيندا آهن،
جيڪي ترتيب سان رکيل هوندا آهن ۽ انهن مان صحيح ۽ پورو مطلب
نڪرندو هجي. جيڪڏهن لفظ ترتيب سان نه رکيل هوندا ته جملو نه
ٺهندو.

مثال: خط - الطاف - ٿو - لکي يا کائي - مشتاق - ماني - ٿو

ته هي جملا غلط ٿيندا. ڇو ته اڳيون ماڻهو پورو مطلب سمجهي نه
سگهندو



- 1۔ اکر ڇا کي چئجي؟
- 2۔ سنڌي ٻولي ۾ ڪيترا اکر آهن؟
- 3۔ ڪي به ڏهه اکر لکو؟
- 4۔ لفظ ڇا کي چئبو آهي؟
- 5۔ لفظ ڇا مان ٺهندا آهن؟
- 6۔ ڪي به ڏهه لفظ لکو؟
- 7۔ جملو ڇا کي چئبو آهي؟
- 8۔ جملا ڇا مان ٺهندا آهن؟
- 9۔ ڪي به پنج جملا لکو؟
- 10۔ هيٺين اکرن مان لفظ ٺاهيو؟
پ۔ ڪ۔ م۔ ي۔ ه۔ ن۔ ڳ۔ و۔ د۔ ل۔ ت۔ ا۔ ر۔ و۔ ش۔ ج۔ ڌ۔ ق۔ ڙ
- 11۔ هيٺ ڪي لفظ ڏجن ٿا. انهن مان جيترا گهڻا لفظ ٺهي سگهن سي ٺاهيو؟
سنڌوندي۔ مهرباني۔ بلندي
- 12۔ هيٺين لفظن مان جملا ٺاهيو؟
بابا۔ ڏهي۔ ڳئون۔ سوپر۔ ٿو۔ اسڪول۔ ٿيلهو۔ پاءُ۔ روز۔ ويندو۔
ڪتابن۔ ٿو۔ جو۔ منهنجو۔ ڪٿي۔ آهي۔ کير۔ ٿئي۔ اچو۔ ٿو۔
رنگ۔ جو
- 13۔ لفظن کي ترتيب ڏيئي جملا ٺاهيو؟
1۔ جو۔ شاهه۔ لطيف۔ آهي۔ سنڌ۔ شاعر
2۔ صبح۔ ڪرڻ۔ ۾ فائدو۔ ڪسرت۔ جو۔ آهي
3۔ ادب۔ جو۔ وڌن۔ ڪرڻ۔ گهرجي
4۔ ڪوڙ۔ آهي۔ ڪني۔ ڳالهائڻ۔ عادت

ڳالهائڻ جا لفظ

ٻارو! اوهان اڳ سڪي آيا آهيو ته ڳالهائڻ جا بنيادي جزا اکر، لفظ ۽ جملا آهن. اسين روزانو اهڙا اکر ۽ لفظ ڳالهائيندا آهيون. جيڪي ٻولي جي قاعدن موجب، ڌار ڌار قسمن ۽ جُزن ۾ ورهايل هوندا آهن. اسان کي هت اهو سڪڻو آهي ته، اهي لفظ ڪهڙن جدا جدا، جزن يا قسمن ۾ ورهايل آهن. ٻولي جي قاعدي مطابق اهي قسم آڻ آهن.

1. اسم

2. ضمير

3. صفت

4. فعل

5. ظرف

6. حرف جر

7. حرف جملو

8. حرف ندا

هاڻي هيٺ انهن جون وصفون ۽ مثال ڏئي کولي سمجھائجي ٿو.

اسم

ٻارو! اسم نالي کي چئبو آهي. پوءِ اهو نالو ڪنهن جو به ڪٿي هجي.
ان کي سمجھڻ لاءِ هيٺيان جملا غور سان پڙهو.

- 1- نسيم ۽ جمبلا ڇانهن پيون پيئن.
- 2- اياز ڪتاب ۽ پين ورتي.
- 3- اڄ عمر اسڪول ۾ ڪونه آيو.
- 4- مسجد ۾ مسلمان نماز پڙهندا آهن.
- 5- هندو روزانو مندر ۾ ويندا آهن.
- 6- اسٽيشن تي هل.
- 7- پٽيءَ تي قلم سان ۽ سليٽ تي پيني سان لک.
- 8- طوطو، مور ۽ جهرڪي باغ ۾ آهن.
- 9- گهوڙو گڏه ڪان وڌو آهي.
- 10- ڪانءُ ڪارو پڪي آهي.
- 11- نانگ، وڇون ۽ ڏينيو ڏنگين ٿا.
- 12- انگور ۽ ڪيلو مونڪي وٺن ٿا.
- 13- بيماري ۽ صحت انسان لاءِ آهن.
- 14- سياڻپ ۽ عقلمندي قدرتي ذات آهي.
- 15- پڙهڻ ۽ ترڻ بيئي ضروري آهن.
- 16- ڪيڏن ۾ مزو آهي.

ٻارو! اوهان مٿين جملن کي جڏهن غور سان پڙهندا ته انهن ۾ اوهان
کي نالا نظر ايندا. اچو ته انهن کي ڌار ڌار ڪريون.

(الف) ماڻهن جا نالا: نسيم، جمبلا، اياز ۽ عمر.

(ب) ساهوارن جا نالا: طوطو، مور، جهرڪي، کانءُ، نانگ،

وڇون، ڏينيو، گڏهه، گهوڙو.

(ث) شين جا نالا: چانهه، ڪتاب، پين، پتي، قلم، سليٽ،

پيني، انگور، ڪيلو.

(ج) ڪمن جا نالا: پڙهڻ، ترڻ، وڙهڻ، ڪيڏڻ.

(د) حالتن جا نالا: تندرستي، بيماري.

(ر) خاصيتن جا نالا: سياڻپ، عقلمندي.

ظاهر ٿيو ته، اسم اهو لفظ آهي. جيڪو جملي ۾ ماڻهن ساهوارن، شين، ڪمن، حالتن ۽ خاصيتن جو نالو هجي.

اسم جو چارٽ

ماڻهن جا نالا

ڪمال، انور، اڪبر، فهميم، نديم، نسرين، جميله، اختر، ڪريم وغيره.

شين جا نالا

انب، انگور، ريوڙيون، ڀڳڙا، ڪٽ، دري، پين، سليٽ، ڪتاب وغيره.

جائين جا نالا

باغ، ٿاڻو، جبل، اسٽيشن، اسڪول، مسجد، ديول، اسپتال، مسافر خانو وغيره.

ڪمن جا نالا

ويهڻ، ترڻ، پڙهڻ، رُلڻ، ڪاٽڻ، ڪيڏڻ وغيره.

حالتن جا نالا

شاهوڪاري، اميري، فقيري، بادشاهي، بهادري وغيره.

خاصيتن جا نالا

چڱائي، برائي، هوشيار، ساوڪ، ساواڻ، اڇاڻ، سادگي وغيره.



1. اسم جي وصف ٻڌايو؟
2. هيٺين جملن مان اسم چونڊيو؟
 - (1) رجب، خانو ۽ جانو ڪاٺيون ڪريو
 - (2) سپاهي جو گهوڙو اٺ کان به تڪو آهي
 - (3) اڄ مسافر خاني ۾ گهڻا ماڻهو آهن؟
 - (4) پيرون ۽ پسي ڳوٺن ۾ هلي ڏس!
 - (5) کيسي ۾ پينسل رک!
 - (6) هوشو بهادري سان وڙهيو.
 - (7) چريائپ ۾ انسان تي ميار نه آهي.
 - (8) اميري ۾ الله کي ياد رک، غريبي ۾ خدا کي ياد ڪر!
 - (9) بچڙائي نه ڪر!
 - (10) دشمن سان به چڱائي ڪرڻ گهرجي.

ضمير

روزانو اسين پنهنجي ڳالهه ٻولھ ۾ اسم جا لفظ وري وري ڪم آڻيون ٿا.

مثال:

- 1- اختر آفيس آيو پر اختر موٽي ويو.
- 2- الطاف، الطاف اچ ته سکر هلون.
- 3- پينسل، پينسل مون وٽ هئي، پينسل پيٽ ڪٿي ويئي.
- 4- ڪتاب، ڪتاب تو لکيو، ڪتاب مون پڙهيو آهي.

ٻارو جيڪڏهن مٿين جملن تي غور ڪندو ته، معلوم ٿيندو ته، ڪيترائي اسم وري وري ڪم آيا آهن. ان ڪري جملا سهڻا نه ٿا لڳن. جملن کي سهڻي بنائڻ ۽ ٻولي کي سونهن وٺائڻ لاءِ انهن اسمن جي بدران ڪي ٻيا لفظ ڪم آندا ويا آهن، جن کي گرامر ۾ ضمير چئبو آهي. هاڻي، هيٺ ڏسون انهن جملن ۾ ضمير وجهون ٿا. ڏسو ته جملا ڪهڙا نه سهڻا ٿا لڳن.

- 1- اختر آفيس آيو پر هو موٽي ويو.
- 2- الطاف! تون اچ ته سکر هلون.
- 3- پينسل جيڪا مون وٽ هئي سا پيٽ ڪٿي ويئي.
- 4- ڪتاب جيڪو تو لکيو، سو مون پڙهيو.

اوهان ڏسندا ته مٿين جملن ۾ ”هو“ ٻئي ۾ ”تون“ ٽئين ۾ جيڪا ”سا“ ۽ چوٿين ۾ ”جيڪو“ ”سو“ اهڙا لفظ آهن جيڪي اسمن جي بدران ڪم آيا آهن. ان ڪري صاف ظاهر ٿيو ته ”ضمير“ اهو لفظ آهي جيڪو جملي ۾ اسم جي بدران ڪم اچي.

ضمير جو چارٽ

خود، پاڻ، تنهن، پنڊ، ڪير، ڪهڙو هو اهي، اهو انهن، وغيره	
ڇا - ڪڇاڙو - جو - جا - جي -	هنن - هن - هي - هو - اوهين -
جيڪو - جيڪا - سو - سا -	توهان - توهين - تون - اسان -
سي - تنهن - تن - ڪي - جا -	اسين - مون - ان - آءُ -
ڪو - وغيره.	



- 1 - ضمير ڇاڪي چئجي؟
- 2 - ڪي ٻه پنج ضمير جا لفظ ٻڌايو.
- 3 - هيٺين جملن مان اسم ڪڍي ضمير وجهو.
 - (1) گُلو آيو پر گُلو موٽي ويو.
 - (2) تو ڳالهه ڪئي، ڳالهه مون ٻڌي.
 - (3) انب، انب منو آهي.
 - (4) رياض اندر آهي.
 - (5) آئون ڪالهه پين وٺي آيو هوس، پين پڇي پئي.
- 4 - هيٺين جملن مان ضمير چونڊيو.
 - (1) تو پڙهيو مون کٽيو کاڌو.
 - (2) هي مضمون مون پاڻ لکيو آهي.

- (3) هنن اها ڳالهه خود مون کي ٻڌائي.
- (4) ڪڇاڙو ڪهانءُ توکي معلوم سڀ کي
- (5) اڄ ڪير ٿو ڪنهن کي پڇي!
- (6) جيڪي توهان چيو سو اسان ٻڌو.

صفت

صفت جي معنيٰ آهي ساراھ، واڪاڻ، تعريف.
جڏهن اسان کي ڪا شيءِ وڻندي يا نه وڻندي آهي ته اسان ان شيءِ جي پٺيان ان جي وڻڻ يا نه وڻڻ جو لفظ ڪم آڻيندا آهيون. يا اهڙو لفظ ڪم آڻيندا آهيون جيڪو ان کي کولي ظاهر ڪري ۽ اها شئي ضرور اسم يا اسم جي بدران ڪم ايندڙ لفظ (ضمير) هوندو. اچو ته ان کي چڱي طرح سمجهون.

- 1- هوشيار چوڪر پڙهي ٿو.
- 2- مندو گهوڙو بيٺو آهي.
- 3- ڪٽو انب ڪٽي اچ.
- 4- فقير کي ٻه روپيا ڏي.
- 5- ٽيون شاگرد هيڏانهن اچي.
- 6- شڪارپوري آچار وٺ.
- 7- اوٻا وڙائي پيڙا ڪاءُ.
- 8- عالم چئو ڊگهو آهي.
- 9- ننڍو چوڪر وڏو وات.

هنن جملن ۾ هوشيار لفظ چوڪر جو گڻ ڏيکاري ٿو. ”ڪٽو“ لفظ انب جو عيب ظاهر ڪري ٿو. ٻه لفظ روپين جو انداز ڏيکاري ٿو. ”شڪارپوري“ آچار جو قسم ڏيکاري ٿو. ”ٽيون“ لفظ شاگرد جو نمبر يا عدد ڏيکاري ٿو. ”ڊگهو“ لفظ عالم چئي جو قد ڏيکاري ٿو. ”ننڍو“ لفظ چوڪر جو ۽ ”وڏو“ لفظ وات جو مقدار ڏيکاري ٿو.

هاڻي صاف ظاهر ٿيو ته ”صفت“ اهو لفظ آهي، جيڪو جملي ۾ اسم يا ضمير جو گڻ، اوگڻ، انداز، مقدار، قسم ۽ تعداد ڏيکاري. نوت: جڏهن جملي ۾ اسم جي بدران ضمير اچي ته صفت انجي به ساڳي طرح وضاحت ڪندي آهي.

صفت جو چارٽ

1_ گڻ ڏيکاريندڙ لفظ	2_ اوگڻ ڏيکاريندڙ لفظ
پلو-سنو-بهترين-منو-تکو- چالاڪ-هوشيار-بھادر-سچار- چڱو-وغيره	ڍلو-منو-خراب-ڪمتر-سڌو- رول-ڪنو-چريو-سُست- موڳو-وغيره
3_ قسم ڏيکاريندڙ لفظ	4_ انداز ڏيکاريندڙ لفظ
پهاڙي-شڪارپوري سرحدي- پاڪستاني- ساڪرو-اڀارڙائي- ميرپوري	ڏھ-پندرھن-ويھ-سؤ-ھزار- اڌ-منو-سوا-چوٿو-وغيره
5_ مقدار ڏيکاريندڙ لفظ	
وڏو-ڊگھو-بندرو-ننڍو-تلھو-اوچو-اتاهون-ويڪرو-سوڙھو-وغيره	



- 1_ صفت ڇاڪي چئجي؟
- 2_ گڻ ڏيکاريندڙ پنج لفظ ٻڌايو؟
- 3_ اوگڻ ڏيکاريندڙ پنج لفظ ٻڌايو؟
- 4_ قسم ڏيکاريندڙ پنج لفظ ٻڌايو؟
- 5_ مقدار ڏيکاريندڙ پنج لفظ ٻڌايو؟
- 6_ هيٺين اسمن جي پٺيان صفت وجهو؟

- گڏھ-اُٺ-گدرو-ڪپ-ڪتاب-سليٽ-ٻار-شينھن-
استاد-شاگرد
- 7- هيٺيون صفتون اسمن سان لڳايو.
خراب-ڪنو-طوطا پوري-سنڌي-گجراتي-ٿيون-بندرو-
اُٺ-ٿيھ-پنجاه
- 8- هيٺين جملن مان صفتون چونڊيو
- (1) بيڙو ڪٿو ڏٺي پٺائي.
 - (2) نيڪ نوڪر مالڪ جي سونھن.
 - (3) مون کي پنجاه روپيا گھرجن.
 - (4) انون گھوڙو ڏيرو آھي.
 - (5) مھربان ماءُ ۽ صالح پُٽ ڏس.
 - (6) سدورو ٻار پينگھي ۾ پڌرو.
 - (7) سلوانگورون ڀلو.
 - (8) ڪني اڱرو ڍي چڱي.

فعل

ٻارو فعل جي معنيٰ ”ڪم“ آهي. پوءِ اهو ڪهڙو به ڪم هجي. فعل جملي ۾ اهو ڏيکاريندو آهي ته اسم يا ضمير ڪهڙو ڪم ڪن ٿا. اچو ته ان کي سمجهون.

- 1- اياڙ لکي ٿو.
- 2- ڪاسائي پڪر ڪُٺو.
- 3- هن ڪتاب پڙهيو.
- 4- مون کي پيائڙ آهن.
- 5- اسان راند ڪئي.
- 6- شاگرد نانگ ماريو.
- 7- بورچي کير کاڙهيو.
- 8- لوهه ڪٽجي ٿو.
- 9- مون کي سيءُ ٿئي ٿو.

هنن جملن ۾ ڏسندا ته ’اياڙ‘ لکڻ جو ڪم ڪري ٿو. ’ڪاسائي‘ ڪهڻ جو ڪم ڪري ٿو. ’هن‘ ڪتاب پڙهڻ جو ڪم ڪيو. ’آهن‘ پائڻ جي هجڻ ڏانهن اشارو ڪري ٿو. ’ڪئي‘ راند ڪرڻ ڏانهن اشارو ڪري ٿو. ’ماريو‘ نانگ مارڻ ڏانهن اشارو ڪري ٿو. ’کاڙهيو‘ کاڌه کائڻ يعني سهڻ جي ڪم ڏانهن اشارو ڪري ٿو. ’ڪٽجي ٿو‘ ڪٽڻ يعني سهڻ ڏانهن اشارو ڪري ٿو. ’ٿئي ٿو‘ ٿيڻ جي ڪم ڏانهن اشارو ڪري ٿو.

هاڻي اسان هيئن چوندا سون ته فعل اهو لفظ آهي. جيڪو جملي ۾ ڪرڻ، پوڻ، ٿيڻ، هئڻ ۽ سهڻ جي معنيٰ ڏيکاري. ٻارو فعل ڪانسواءِ جملو اڻپورو هوندو آهي ۽ واضح به نه هوندو آهي.

مثال:

اسان چئون ته ڪمال خط..... ته هي جملو اڻپورو ٿيندو. پر جيڪڏهن چوندا سون ته ڪمال خط لکي پيو ته جملو واضح ٿيندو. يعني فعل کانسواءِ جملو اڻپورو هوندو آهي.

فعل جو چارٽ

1- ڪرڻ جي معنيٰ وارا لفظ ڊوڙيو- ويو- ٿٺو- اٿيو- ويٺو- گهميو- ڦريو- چڙهيو- سمجهيو- ڊٺو- وغيره	2- پوڻ ۽ ٿيڻ جي معنيٰ وارا لفظ پيو- پئي- پوندو- ٿئي ٿو- ٿيوتي - ٿيندو- وغيره
3- هئڻ جي معنيٰ وارا لفظ آهي- هوندو- هيو- هجي- هو- وغيره	4- سهڻ جي معنيٰ وارا لفظ ڪنو- وڍيو- چيريو- ڌاريو- ڦاڙيو- ڪاڙهيو- ماريو- لکيو- وغيره



- 1- فعل ڇاڪي چئجي؟
- 2- هيٺين جملن مان فعل چونڊيو.
 - (1) مشتاق راند ڪئي.
 - (2) اسان سبق ياد ڪريون پيا.
 - (3) پينگهو لوڏجي ٿو.
 - (4) مان خط لکيو.
 - (5) پتيوالي گهنڊ وڃايو.
 - (6) پين ۾ مَس آهي.

- (7) دروازو بند هو ۽ دري کليل هئي.
(8) انهن ماني کاڌي.
(9) اسڪول ڪڏهن ڪلندو؟
(10) امٽر لسي ولوڙي مڪڻ ڪڍيو.
(11) بورچي کان ماني پچرائي ويئي.
3_ هيٺيان فعل جملن ۾ ڪم آڻيو.
ڪيو آهي- ڊوڙيو- پڙهان ٿو- پيتو- ويو- ماريان ٿو- ڪري ڪٺو-
ياد ڪيو

ظرف

ظرف جي معنيٰ آهي، ماپو يا ٿانءُ، هي لفظ جملي ۾ فعل بابت وڌيڪ خبر ڏيندو آهي ۽ فعل سان لاڳاپو ڏيکاريندڙ آهي. هن کي سمجھڻ لاءِ هيٺيان جملا پڙهو.

- 1- رياض هيٺڙ آيو آهي.
- 2- مشتاق مٿي آهي.
- 3- مون کي چانهه نه گهرجي.
- 4- گهوڙو ڍلو هلي ٿو.
- 5- انور ٿورو ڳالهايو.

مٿين جملن ۾ هيٺين لفظن کي سمجھڻ جي ڪوشش ڪريون ٿا.

- 1_ هيٺڙ، وقت جي معنيٰ ڏيکاري ٿو.
- 2_ مٿي، جاءِ جي معنيٰ ڏيکاري ٿو.
- 3_ نه، انڪار جي معنيٰ ڏيکاري ٿو.
- 4_ ڍلو، ريت جي معنيٰ ڏيکاري ٿو.
- 5_ ٿورو، قدر جي معنيٰ ڏيکاري ٿو.

هي لفظ فعل سان لڳن ٿا ان جي وضاحت ڪن ٿا. ان ڪري هنن لفظن کي ظرف چئبو. اڃان به ظرف کي وڌيڪ سمجھڻ لاءِ هي جملا پڙهو.

- 1- ڪٿو انب نه وڍ.
- 2- منڊو ماڻهو آهستي آهستي هلي ٿو.
- 3- مان اڄ ڪونه ايندس.

4- ٻاهر نوج.

مٿين جملن ۾ ظرف جو لاڳاپو فعل کان سواءِ ٻين لفظن سان به آهي.
ڏسو ۽ سمجهو.

1- ”ن“ ظرف آهي، جنهن جو واسطو ڪتو صفت سان آهي.

2- ”آهستي آهستي“ ظرف آهي، جنهن جو واسطو منڊ و صفت سان آهي.

3- ”ڪون“ ظرف آهي، جنهن جو واسطو اڃا ظرف سان آهي.

4- ”ن“ ظرف آهي، جنهن جو واسطو ٻاهر ظرف سان آهي.

هن مان ظاهر ٿيو ته، ظرف اهو لفظ آهي جيڪو جملي ۾ فعل، صفت ۽ ٻئي ظرف سان لڳي. ريت، قدر، وقت، جاءِ ۽ انڪار جي معنيٰ ڏيکاري.

ظرف جو چارٽ

1- ريت ۽ قدر وارا لفظ	2- وقت وارا لفظ
ڍلو- ڏاڍو- مس مس- هروڀرو- تمام- اجائي- ڏاڍيان- ٿورو- گهڻو- هوريان- دليون- هزرتون- وغيره.	اڳ- پوءِ- اڃ- ڪالھ- سڀاڻي- هينئر- نيٺ- اڃان- ٻيهر- وري -ڏهاڙي- سدائين- ڪڏهن- مهيني- سڙمهيني- سال به سال- هڪڙي- پريڻهن- وغيره.
3- جاءِ وارا لفظ	4- انڪار وارا لفظ
هيٺ- مٿي- اندر- ٻاهر- جت ڪٿ- هت- هُت- نت- جيڏي ڪيڏي- تيڏي- وغيره.	م- ڪين- ڪون- ڪانه- نه- ڪير- وغيره.



- 1_ ظرف ڇاڪي ڇٽجي؟
- 2_ اهڙا پنج لفظ ٻڌايو جنهن مان وقت جي معنيٰ نڪري.
- 3_ اهڙا پنج ظرف جا لفظ ٻڌايو جنهن مان جاءِ جي معنيٰ نڪري.
- 4_ اهڙا پنج ظرف جا لفظ ٻڌايو جنهن مان ريت ۽ قدر جي معنيٰ نڪري.
- 5_ اهڙا پنج ظرف جا لفظ ٻڌايو جنهن مان انڪار جي معنيٰ نڪري.
- 6_ هيٺين جملن مان ظرف چونڊو.
 - (1) رياض ڏاڍيان ڳالهائيندو آهي.
 - (2) مان صبحاڻي سکر ويندس.
 - (3) مون کي تنهنجا ڪتاب نه گهرجن.
 - (4) مَرِو، مَرِڙ ڪي، مَرِ ڪي هنجون هار.
 - (5) مٿي ڪانءُ لنوي ٿو.
 - (6) هتي هتي نه رُل
- 7_ هيٺيان ظرف جا لفظ جملن ۾ ڪم آڻيو.

ڪين-ڍلو-جيڏانهن ڪيڏانهن-اجهو-پرين

حرف جر

اسان روزانو اهڙا لفظ ڳالهائيندا آهيون، جيڪي هڪ اسم يا ضمير جي پٺيان اچي، ٻئي اسم يا ضمير سان انجو لاڳاپو ڏيکاريندا آهن. هي جملا پڙهو.

- 1- کيسي ۾ قلم آهي.
- 2- مان توهان کي گڏجي هلندس.
- 3- مون وٽ ڪتاب آهي.
- 4- توهان منهنجو ٻيو کير آهي.
- 5- ميز تي عينڪ رکي آهي.

هنن جملن تي غور ڪندا ته ڏسندا ته پهرين جملي ۾ کيسي ۾ قلم جو تعلق ۾، ٻئي جملي ۾ ”مان“ ۽ ”تو“ ضمير جو تعلق ”سان“، ٽئين جملي ۾ ”ڪتاب“ جو تعلق ”وٽ“، چوٿين جملي ۾ ”تو“ ۽ ”منهنجو“ ضمير جو تعلق ”بنا“ ۽ پنجين جملي ۾ ”ميز“ ۽ ”عينڪ“ جو تعلق ”تي“، لفظ ظاهر ڪن ٿا. يعني: لفظ ”۾“، ”سان“، ”وٽ“، ”بنا“ ۽ ”تي“ هڪ شيءِ جو تعلق ٻي سان ڏيکارين ٿا. هي سڀئي لفظ حرف جر آهن. جر جي معنيٰ آهي چڪڙ يا ڪشش ڪرڻ. ياد رکو ته گرامر جا اهڙا لفظ، جيڪي هڪ اسم يا ضمير جي پٺيان اچي، ٻئي اسم يا ضمير سان انجو تعلق ڏيکارين ۽ جملي جو صحيح مطلب ظاهر ڪن، تن کي حرف جر چئبو آهي.

جو-سندو-کي-تي-۾-ڏي-ڪري-منجهه-کان-وت-مٿي-
سوڌو-پر-لاڪر-منجهان-ڌاران-تان-منجهون

مشق

- 1_ حرف جر ڇاڪي چئجي؟
- 2_ حرف جر جا پنج لفظ ٻڌايو؟
- 3_ هيٺين جملن مان حرف جر چونڊيو؟
 - (1) هو مرگهي وگهي مري ويو.
 - (2) منهنجي ڪري توکي تڪليف پهتي.
 - (3) رياض کي ڪتاب ڏي.
 - (4) ميز تي ٽوپي رک.
 - (5) چمچي سان کير پي.
 - (6) حوض منجهه پتر نه اچل.
- 4_ هيٺيان حرف جر جا لفظ جملن ۾ ڪم آڻيو؟
کي-پر-لاءِ-سان

حرف جملو

اسين روزانو اهڙا جملا ڳالهائيندا آهيون، جيڪي پاڻ ۾ ڳنڍيل يا ڌار ٿيل هوندا آهن. ٻولي ۾ ٻن جملن، ٻن لفظن ۽ جملي جي ٻن ڀاڱن کي ڳنڍڻ يا ڌار ڪرڻ لاءِ ڪي مقرر لفظ هوندا آهن. جن کي حرف جملو چئبو آهي. حرف جملي جي معنيٰ آهي جوڙڻ.

هن کي سمجهڻ لاءِ هيٺيان جملا پڙهو

- 1- الطاف ۽ مشتاق سڳا ڀائر آهن.
- 2- گهوڙو يا گڏه گاه ڪٿندا آهن.
- 3- رياض! تون پاس ٿيندين، بشرطيڪ محنت ڪندين.
- 4- مان آيو هوس پر تون ڪونه هئين.
- 5- تون ناراض ٿئين ڇاڪاڻ ته مون سچ چيو.

پهرين جملي ۾ ”۽“ حرف جملو آهي. جيڪو الطاف ۽ مشتاق کي پاڻ ۾ ڳنڍي ٿو. ٻئي جملي ۾ ”يا“ حرف جملو آهي جيڪو گهوڙي ۽ گڏه اسمن کي پاڻ ۾ ملائي ٿو. ٽئين جملي ۾ ”بشرطيڪ“ حرف جملو آهي جيڪو جملي جي ٻن ڀاڱن ”رياض تون پاس ٿيندين“ ۽ ”محنت ڪندين“ کي پاڻ ۾ ڳنڍي ٿو. چوٿين جملي ۾ ”پر“ حرف جملو آهي. جيڪو جملي جي ٻن ڀاڱن ”مان آيو هوس“ ۽ ”تون ڪونه هئين“ کي پاڻ ۾ ڳنڍي ٿو. پنجين جملي ۾ ”ڇاڪاڻ ته“ حرف جملو آهي، جيڪو جملي جي ٻن ڀاڱن ”تون ناراض ٿئين“ ۽ ”مون سچ چيو“ کي ڳنڍي ٿو.

ياد رکو ته، اهي لفظ جيڪي ٻن اسمن ٻن ضميرن ۽ جملي جي ٻن ڀاڱن کي، پاڻ ۾ ڳنڍين يا ڌار ڪن، تن کي حرف جملو چئبو آهي.

حرف جملي جو چارٽ

ء-يا-جي-پر-پڻ-ته-جي-جيڪڏهن-جيڪر-ڪ-بشرطيڪ-
توڻي-توڙي-اگرچہ-جيتوڻيڪ-متان-جڻڪ-ڪر-جيئن.



- 1 _ حرف جملو ڇاڪي چئجي؟
- 2 _ حرف جملي جا پنج لفظ ٻڌايو؟
- 3 _ هيٺين جملن مان حرف جملو چونڊيو!
 - (1) مان محنت ڪريان ها ته پاس ٿيان ها!
 - (2) مان تو وٽ نه اچي سگهيس ڇو ته بيمار هوس.
 - (3) احمد پڻ تو وٽ آيو هو.
 - (4) هو تو وٽ آيو توڙي جو تون هن کي ڳالهائين.
 - (5) هن سائيڪل تيز هلائي ان ڪري حادثي جو شڪار ٿي پيو.
- 4 _ هيٺيان لفظ پنهنجن جملن ۾ ڪم آڻيو.
جيڪر-جڻڪ-جيئن-پڻ-توڙي-جيڪڏهن.

حرف ندا

اسين ڏک، غم، خوشي، خواهش ۽ سڏ ڪرڻ لاءِ ڪي خاص لفظ ڪم آڻيندا آهيون اچو ته ڏسون اهي لفظ ڪهڙا آهن. هي جملا پڙهو.

- 1 _ افسوس! منهنجو گهوڙو مري ويو.
- 2 _ هاءِ هاءِ! منهنجو پتون گم ٿي ويو.
- 3 _ او ظفر! هيڏانهن اچ.
- 4 _ اڙي ڪمال! ڇا ٿو ڪرين.
- 5 _ شال! وڏي ڄمار ماڻين.
- 6 _ من! ڪڏهن سڏري پوي.
- 7 _ بلي! اڄ ته سنا ڪپڙا پاتا اٿيئي.
- 8 _ وڃ! مڙس جي آڪڙ ته ڏس.
- 9 _ واه واه! اکر ته ڏاڍا سٺا لکيا اٿيئي.
- 10 _ هون هون! خيال ڪر.

مٿين جملن پڙهڻ مان معلوم ٿيندو ته 'افسوس' ۽ 'هاءِ هاءِ' ارمان ۽ ڏک جو اظهار ڪن ٿا. 'او' ۽ 'اڙي' سڏ ڪرڻ جي معنا ڏيکارين ٿا. 'شال' ۽ 'من' خواهش جي معنيٰ ڏيکارين ٿا.

مٿين جملن پڙهڻ مان معلوم ٿيندو ته 'افسوس' ۽ 'هاءِ هاءِ' ارمان ۽ ڏک جو اظهار ڪن ٿا. 'او' ۽ 'اڙي' سڏ ڪرڻ جي معنيٰ ڏيکارين ٿا. 'شال' ۽ 'من' خواهش جي معنيٰ ڏيکارين ٿا. 'بلي'، 'وڃ' ۽ 'واه واه' خوشيءَ جي معنيٰ ڏيکارين ٿا. 'هون هون' ڌڪار ۽ منع جي معنيٰ ظاهر ڪن ٿا.

بس ياد رکو ته اهڙا لفظ جيڪي جملن کان الڳ بيٺل هجن، جن مان سڌ، سڌ، عجب، ارمان، خوشي ۽ ڊلي جوش ظاهر ٿئي، ان کي حرف ندا چئبو آهي. ندا جي معنيٰ آهي سڌ يا دانهن ڪرڻ.

حرف ندا جو چارٽ

سڌ ڪرڻ وارا لفظ	سڌ يا خواهش وارا لفظ
او- ڙي- اڙي- اي	شال- من- جيڪر
ارمان وارا لفظ	خوشي وارا لفظ
ارمان- افسوس- هاءِ هاءِ- الا- مڻيس	واهه-واهه- بيشڪ بيشڪ- بلي- آها- شاباس

حرف ندا جا وڌيڪ لفظ

هي- هون- مَر- خير ئي خير- متان- آلاجي- گهوڙا ڙي- الاڙي- اباڙي



- 1- حرف ندا ڇاڪي چئجي؟
- 2- حرف ندا جا پنج لفظ ٻڌايو؟
- 3- هيٺين جملن مان حرف ندا جا لفظ چونڊيو.
 - 1- واھه واھه! تو سڻي راند ڏيکاري.
 - 2- شاباس! تون پاس ٿئين.
 - 3- گهوڙا ڙي! منهنجو پاءُ مري ويو.
 - 4- الا! مون سان قهر ٿي ويو.
 - 5- مڻيس! منهنجو پُٽ بيمار ٿي پيو.
 - 6- متان! ايئن ڪڏهن نه ڪج.
 - 7- مَر- ڪاٺي ڍڙ ڪر.
 - 8- بلي! درياءُ موج ۾ آهي.

ترڪيب

گذريل صفحن ۾ اسين پڙهي آيا آهيون ته ڳالهائڻ جا لفظ آڻ آهن.

- 1- اسم
- 2- ضمير
- 3- صفت
- 4- فعل
- 5- ظرف
- 6- حرف جر
- 7- حرف جملو
- 8- حرف ندا

جملن ۾ سڀئي لفظ ضرور انهن اٺن لفظن مان هوندا آهن. جڏهن هر لفظ کي سندس قسم موجب ڌار ڌار ڪبو آهي ته ان کي ترڪيب چئبو آهي.

ترڪيب جي معنيٰ آهي واسطو يا ڳانڍاپو آهي ۽ اصطلاحي معنيٰ آهي. جملن ۾ ڪم آيل لفظن جي گرامر موجب پرک کي، ترڪيب چئبو آهي. اچو ته مثال سان سمجهون.

1- انور وٽ مثنائب آهي.		2- اچ مون وٽ آءُ	
انور	اسم	اچ	ظرف
وٽ	حرف جر	مون	ضمير
منو	صفت	وٽ	حرف جر
انب	اسم	آءُ	فعل
آهي	فعل		
3- جو آيو سوا گهيو		4- هي ڏيئي جي وٽ آهي	

ضمير	هي	ضمير	جو
اسم	ڏيئي	فعل	آيو
حرف جر	جي	ضمير	سو
اسم	وت	فعل	اگميو
فعل	آهي		

5- هي ڪتاب الطاف جو آهي

ضمير	هي
اسم	ڪتاب
اسم	الطاف
حرف جر	جو
فعل	آهي

مٿين جملن پڙهڻ مان معلوم ٿيندو ته ڪي اهڙا به لفظ آهن، جيڪي هڪ جملي ۾ اسم آهن ته ٻئي ۾ حرف جر، ڪٿي ضمير آهن ته ڪٿي وري حرف جر۔ ايئن چو آهي؟ اها ٻولي جي وسعت ۽ ڪشادگي آهي.

مثال: پهرين ۽ ٻئي جملي ۾ وٽ حرف جر آهي. پر ٽئين جملي ۾ وٽ اسم آهي. چوٿين جملي ۾ ”جو“ ضمير آهي. ته پنجين جملي ۾ ”جو“ حرف جر آهي. ترڪيب ۾ اهو چوٿو ٿئي؟ ان لاءِ ايئن آهي ته اهي لفظ معنيٰ ۾ ڌار ڌار آهن. ’وٽ‘ اسم آهي جيڪا ڪجهه مان ٺهيل هوندي آهي ۽ ٻين جملن ۾ وٽ حرف جر آهي جيڪو اسم ۽ ضمير جي پٺيان آيو آهي. ’جو‘ ضمير آهي. جيڪو ڪنهن ماڻهو جي بدران ڪم آيو آهي ۽ پنجين جملي ۾ ’جو‘ حرف جر آهي جيڪو اسم جي پٺيان ڪم آيو آهي.

ياد رکو ته ترڪيب ۾ سڀني لفظن کي گرامر موجب، سندن قسمن ۽ دفعن ۾ ڌار ڌار ڪري رکبو آهي. تڏهن وڃي ترڪيب درست ٿيندي آهي.



- هيٺين جملن جي ترڪيب ڪريو.
- 1- رياض خط لکيو
 - 2- انور جو گهوڙو تڪو ڊوڙي ٿو.
 - 3- اعجاز! ماني ڪاءُ.
 - 4- اندر اچ! مينهن پوي ٿو.
 - 5- بلي! توتو سٺو مضمون لکيو.

اسم جا قسم

ٻارو! اوهان پڙهي آيا آهيو ته اسم شئي، جاءِ، ساهواري، ماڻهو ڪم، خاصيت ۽ حالت جي نالي کي چئبو آهي. هاڻي اچو ته ”اسم جا قسم“ سمجھون. ان لاءِ هيٺين جملن کي غور سان پڙهو.

- 1- الطاف ڪتاب پڙهي ٿو.
- 2- اشفاق خط لکي ٿو.
- 3- اُٺ گوار کائي ٿو.
- 4- اعجاز هوشيار سان پڙهي ٿو.
- 5- نوڙت ڪر.
- 6- سچائي هڪ وڏي خوبي آهي.

هاڻي هنن جملن مان اسم چونڊينداسين ته هيٺيان لفظ نظر ايندا. الطاف، ڪتاب، اشفاق، خط، اُٺ، گوار، اعجاز، هوشيار، نوڙت ۽ سچائي. الطاف، اشفاق ۽ اعجاز خاص ماڻهن جا نالا آهن. ڪتاب، خط، اُٺ ۽ گوار عام شين جا نالا آهن. نوڙت ۽ سچائي اهڙين شين جا نالا آهن، جن کي اسين محسوس ڪري سگهون ٿا پر ڇهي ۽ ڏسي نه ٿا سگهون. انهي لحاظ کان، اسم جا 3 قسم آهن.

- 1- خاص نالا.
- 2- عام نالا.
- 3- ذاتي يا خاصيت وارا نالا. گرامر ۾ پهرين کي اسم خاص، ٻئي کي اسم عام ۽ ٽئين کي اسم ذات چئبو آهي.

(الف) اسم خاص

هن کي سمجھڻ لاءِ هيٺيان جملا پڙهو.

- 1- شاهجهان تاج محل ٺهرايو.
- 2- حضرت علي رضی اللہ عنہ ذوالفقار سان وڙهيو.
- 3- سنڌوندي پاڪستان جي وڏي ندي آهي.

هنن جملن ۾ شاهجهان، هڪ خاص بادشاهه جو نالو آهي. جيڪو اسم خاص آهي. تاج محل به هڪ خاص جاءِ جو نالو آهي. جيڪو اسم خاص آهي. ذوالفقار حضرت علي رضي الله جي تلوار جو نالو آهي، جيڪو پڻ اسم خاص آهي. ٽئين جملي ۾ سنڌوندي خاص درياءَ جو نالو آهي، ان ڪري اهو به اسم خاص آهي. پاڪستان خاص ملڪ جو نالو آهي. ان ڪري اهو اسم خاص آهي.

هاڻي ياد رکو ته اهو لفظ جيڪو جملي ۾ ڪنهن ماڻهو، ساهواري، شئي ۽ جاءِ جو خاص نالو هجي ان کي اسم خاص چئبو آهي.

مثال: ∞ دلل-رخش-ايران-چناب-اڪبر-نيل وغيره.

(ب) اسم عام:

هن کي سمجھڻ لاءِ هيٺيان جملا پڙهو.

- 1- گهوڙو ڊوڙي ٿو.
- 2- پين ۾ مس آهي.
- 3- نانگ ڀڄي ٿو.
- 4- اسڪول بند آهي.
- 5- سليٽ تي پيني سان لک.

مٿين جملن ۾ گهوڙو-پين-مس-نانگ-اسڪول-سليٽ ۽ پيني اهڙا اسم آهن جن جهڙا ٻيا اسم به گهڻا آهن. گهوڙي جهڙو ٻيو گهوڙو به ٿي سگهي ٿو. اهڙي طرح پين، مس، نانگ، اسڪول، سليٽ ۽ پيني جهڙيون ٻيون شيون به ملي سگهن ٿيون. ان ڪري اهي انهن سڀني شين جا عام نالا آهن. انهيءَ ڪري انهن سڀني شين کي، اسم عام چئبو آهي.

هاڻي ياد رکو ته اهو لفظ جيڪو جملي ۾ ماڻهو ساهواري، شئي جو عام نالو هجي، ان کي اسم عام چئبو آهي.

مثال: مائڙي - ڪاريگر - ڪتو - ڪبوتر - ميز - چوڪري وغيره.


(ث) اسم ذات:

هن کي سمجھڻ لاءِ هي جملا پڙهو.

- 1- بيماري ۽ تندرستي لازم ملزوم آهن.
- 2- سياڻپ قدرتي ذات آهي.
- 3- چريائپ ۾ انسان تي ميار ڪونهي.
- 4- آسمان ۾ ڪڪرن جي ڪاراڻ آهي.
- 5- هوشو جنگ ۾ بهادري سان وڙهيو.
- 6- ترڻ به ته سڪ نه.

مٿين جملن ۾، بيماري، تندرستي، سياڻپ، ذات، چريائپ، ڪاراڻ، جنگ، بهادري ۽ ترڻ اهڙا اسم آهن جيڪي خصلتن، خوبيون، رنگن ۽ ڪمن جا نالا آهن، اسين انهن کي صرف ڏسي ۽ محسوس ڪري سگهون ٿا، پر ڇهي نه ٿا سگهون. ان ڪري انهن کي اسم ذات چئبو آهي. ذات جي معنيٰ آهي ته ٻي ڪنهن شئي ۾ سمايل خوبي. هاڻي ياد رکو ته اهو لفظ جيڪو جملي ۾ خاصيت، حالت ۽ ڪم جو نالو هجي، ان کي اسم ذات چئبو آهي. (يا) اهڙا نالا جن کي وجود ته هجي پر خيال ۾ اچي سگهن، تن کي اسم ذات چئبو آهي.

مثال: سُستي، اڇاڻ، پيلاڻ، رحم، ڪاوڙ، شرافت، ڪيڏڻ، سڪڻ وغيره.



مشق

- 1_ اسم خاص ڇاڪي ڇٽجي؟ ڪي به پنج اسم خاص ٻڌايو.
- 2_ اسم عام ڇاڪي ڇٽجي؟ ڪي به پنج اسم عام ٻڌايو.
- 3_ اسم ذات ڇاڪي ڇٽجي؟ ڪي به پنج اسم ذات ٻڌايو.
- 4_ هيٺين جملن مان اسم خاص، اسم عام ۽ اسم ذات جا لفظ چونڊيو.
 - (1) اعجاز صوف ۽ فهميده ڪيلو کاڌو.
 - (2) گهڻو گهمڻ معلومات وڌائي ٿو.
 - (3) رُلڻ چڱو نه آهي.
 - (4) ڄام ننڍي جي ڏينهن ۾ نٿو اوج تي هو.
 - (5) پڙهڻ ۾ ڪوتاهي نه ڪر.
 - (6) معصوم شاهه جو منارو سکر ۾ آهي.
 - (7) مڪلي ۾ دريا خان جي مزار ڏس.
 - (8) اڪبر بادشاهه سنڌ ۾ ڄائو هو.
 - (9) شاليمار باغ لاهور ۾ آهي.

ضمير جا قسم

ٻارو! اوهان پڙهي آيا آهيو ته ضمير اهو لفظ آهي. جيڪو جملي ۾ اسم جي بدران ڪم اچي.

هاڻي اچو ته ضمير جا قسم سڳون.

ضمير جا جملي ست قسم آهن.

1- ضمير خالص

2- ضمير اشارو

3- ضمير مشترڪ

4- ضمير استفهام

5- ضمير موصول

6- ضمير جواب موصول

7- ضمير مبهم.

1- ضمير خالص:

خالص جي معنيٰ نج آهي. هي اهي ضمير آهن جيڪي جملي ۾ صرف ماڻهن لاءِ ڪم اچن ٿا.

مثال:

مان لکان ٿو.

توهين راند ڪريو پيا.

اهي سبق ياد ڪندا پيا.

هنن جملن ۾، 'مان'، 'توهين' ۽ 'اهي' خالص ضمير آهن. جيڪي

خاص ماڻهن لاءِ ڪم آيا آهن.

ضمير خالص جا 3 قسم آهن.

(الف) ضمير متکلم:

متکلم جي معني آهي ڳالهائيندڙ. اُهي لفظ جيڪي جملي ۾ ڳالهائيندڙ پنهنجي لاءِ ڪم آڻي.

مثال:

مان هي خط لکيو هو.

اسين پاڻ تامل آهيون.

آءٌ سچ ڳالهائيندس ٻيو.

هنن جملن ۾ 'مان'، 'اسين' ۽ 'آءٌ' ضمير متکلم جا لفظ آهن.

(ب) ضمير حاضر:

اهي لفظ جيڪي جملي ۾ روبرو (سامهون ڳالهائيندڙ) حاضر اسم جي بدران ڪم آڻجن.

مثال:

تون ڇو نه ٿو لکين؟

توهان ڪوڙ نه ڳالهايو.

هنن جملن ۾ 'تون' ۽ 'توهان' ضمير حاضر جا لفظ آهن.

(ث) ضمير غائب:

اهي لفظ جيڪي جملي ۾ انهي اسم بدران ڳالهايا وڃن جيڪي موجود نه پر غائب يا گم هجن.

مثال:

اهي اڃا ايندا.

سڀاڻي انهن کي وڃڻو آهي.

هنن وٽ ڪتاب ٿي کين آهن.

مٿين جملن ۾ 'اهي'، 'انهن' ۽ 'هنن' ضمير غائب جا لفظ آهن.

2_ ضمير اشارو:

اهي لفظ جيڪي جملي ۾ ڪنهن اسم ڏانهن خاص اشاري طور ڪم اچن.

مثال:

هي منهنجو ڪتاب آهي.

هو تنهنجو ڪتاب آهي.

مٿين جملن ۾ 'هي'، 'هو' ضمير اشاري جا لفظ آهن. جيڪي "ڪتاب" اسم ڏانهن اشارو/ڪن ٿا. ضمير اشاري جا 2 قسم آهن:

(الف) ضمير اشارو ويجهو:

اهي لفظ جيڪي جملي ۾ ڪنهن ويجهي اسم ڏانهن اشاري لاءِ ڪم اچن.

مثال:

هي منهنجو ڪتاب آهي.

اهي هن جا ڪتاب آهن.

مٿين جملن ۾ 'هي'، 'اهي' ضمير اشاري ويجهي جا لفظ آهن.

(ب) ضمير اشارو ڏور:-

اهي لفظ جيڪي جملي ۾ ڪنهن پري واري اسم ڏانهن اشاري طور ڪم اچن.

مثال:

هو هن جا ڪتاب آهن.

اهي هنن جا ڪتاب آهن.

مٿين جملن ۾ 'هو'، 'اهي' ضمير اشاري ڏور جا لفظ آهن. جيڪي ڪتاب اسم ڏانهن اشارو ڪن ٿا.

3_ ضمير مشترڪ:

مشترڪ جي معنيٰ آهي گڏيل. اُهي لفظ جيڪي جملي ۾ اسم جي
بدران ڳالهائيل هجن ۽ ٻئي ضمير سان گڏيل هجن.

مثال:

مان خود کيس ڏٺو.

تون پنهنجي پين وٺ.

هي باغ اسان پاڻ پوکيو آهي.

مٿين جملن ۾، خود، پنهنجي، ۽ پاڻ ضمير مشترڪ جا لفظ آهن.

4- ضمير استفهام:

اُهي لفظ جيڪي جملي ۾ اهڙي اسم جي بدران ڪم اچن، جن لاءِ
ڪا پڇا ڪرڻي هجي.

مثال:

اندر ڪير آهي؟

توڪي ڪنهن ماريو آهي؟

ڪهڙو ڪپيئي؟

ڇا تڻو چوين؟

هنن جملن ۾، ڪير، ڪنهن، ڪهڙو، ۽ ڇا ضمير استفهام جا
لفظ آهن. هنجا پيا لفظ هي آهن.

ڪهڙو - ڪن

5- ضمير موصول:

موصول جي معنيٰ ڳنڍيندڙ آهي. جيڪي لفظ جملي ۾ اسم جي
بدران ڪم اچن ۽ جملي جي ٻن ڀاڱن کي پاڻ ۾ ڳنڍين.

مثال:

هي اهو ڪتاب آهي جيڪو تو گهريو هو.

انور آيو هو جنهن وٽ تنهنجي پين هئي.

مٿين جملن ۾، جيڪو '۽'، جنهن 'ضمير موصول آهي. لفظ 'جيڪو' ڪتاب اسم، بدران ڪم آيو آهي ۽ جملي جي ٻن ڀاڱن کي پاڻ ۾ ڳنڍي ٿو. ٻئي جملي ۾ لفظ 'جنهن' ضمير موصول آهي. جيڪو انور اسم، لاءِ ڪم آيو آهي ۽ جملي جي ٻن ڀاڱن کي ڳنڍي ٿو. ضمير موصول جا لفظ هي آهن، جا، جيڪي، جن وغيره.

6- ضمير جواب موصول:

اهي لفظ، جيڪي جملي ۾ ضمير موصول جي جواب ۾ اسم بدران ڪم اچن.

مثال:

جيڪو ڪتاب توڏڻو هو، سو هي آهي.

جن گهريو تن ورتو.

مٿين جملي ۾، سو 'ضمير جواب موصول آهي. جيڪو ضمير موصول جي جواب ۾، ڪتاب اسم، بدران ڪم آيو آهي. ٻئي جملي ۾، تن 'ضمير موصول آهي جيڪو جن ضمير موصول جي جواب ۾ ڪم آيو آهي. هن جا ٻيا لفظ هي آهن: سو، سا، سي، تن، تنهن وغيره.

7- ضمير مبهم:

مبهم جي معنيٰ ڳجهو آهي. اهڙا لفظ جيڪي ڳجهي اسم لاءِ ڪم آيل هجن ۽ خبر نه پوي ته اهي ڪهڙي اسم لاءِ ڪم آيا آهن.

مثال:

ڪو ڪيئن چوي، ڪو ڪيئن چوي.

ڪير، آيو آهي.

تو ڪي ڪنهن، ڏٺو.

ڪا، ڳالهه ڪر.

هنن جملن ۾ ڪو، ڪا، ڪير، ڪنهن ضمير مبهم آهن. ٻيا لفظ هي آهن. ڪجهه، ڪن.

ضميري نشانين

ضميري نشانين ۾ آهن.

1- ضمير منفصل:

اهي ضميري نشانين، جيڪي اسم سان چھڻ بدران، ان کان پري
بيٺل هجن.

مثال:

مٿو سور ٿو ڪريم.

جيئس ڏٺي، مرنس چور.

هنن جملن ۾ م-س-ضمير، منفصل جون نشانين آهن.

2- ضمير متصل:

متصل جي معنيٰ آهي چھڻيل. اهي ضميري نشانين، جيڪي اسم
سان چھڻيل هجن.

مثال:

منهنجو پُٽ = پُٽُ

تنهنجو پُٽ = پُٽِي

تنهنجو پُٽ = پُٽِين

اوهان جا پُٽ = پُٽُو

هنجو پُٽ = پُٽَس

هنن جا پُٽ = پُٽَن

هنن جملن ۾ م-ئي-هين-ٿو-س، ن، ضمير متصل جون نشانين آهن.

ضميري صفت

اهي لفظ، جيڪي اصل ۾ ضمير هجن پر جملي ۾ اسم جي صفت ڏيکارين.

مثال: هيڏو تلاءُ ڪنهن ڪوتايو.

هن جملي ۾ هيڏو ضميري صفت آهي. جيڪو هي ضمير مان نڪتل آهي.

ڪي ضميري صفتون هي آهن.

هيڏو-ههڙو	=	هي ضمير مان
ايترو ايڏو اوترو	=	اي ضمير مان
هوڏو هوڙو ههڙو	=	هو ضمير مان
جيترو جيڏو	=	جو ضمير مان
تيترو تيڏو	=	تنهن ضمير کان
ڪيترو ڪيڏو ڪهڙو	=	ڪنهن ضمير مان



1. ضمير خالص جا ڪهڙا قسم آهن؟ مثال ڏيئي سمجهايو.
2. ضمير متصل جون نشانيون ڪهڙيون آهن؟
3. ضمير مبهم ڇاڪي چئجي؟
4. ضمير متڪلم ۽ ضمير مشترڪ جي پيٽ ڪريو.

5۔ هيٺين جملن مان ضمير چونڊيو.

- (1) ڪو ڪيئن چوي، ڪو ڪيئن چوي.
- (2) آءُ جوئي آهيان، سوئي آهيان.
- (3) مٺيس جهل مَهار، ڪنيس ڪاه مَ ڪر هو.
- (4) اهي هوڏانهن وڃن ٿا.
- (5) ڪير تو ڳوڙ ڪري؟
- (6) توکي ڪنهن ٻڌايو؟
- (7) جيڪو لوچيندو سولهندو.
- (8) اسان پاڻ توکي ڏٺو.

صفت جا قسم

ٻارو! اوهان پڙهي آيا آهيو ته صفت اهو لفظ آهي جيڪو جملي ۾ اسم جو گڻ، اوگڻ، انداز مقدار ۽ قسم ڏيکاري. هاڻي اچو ته، صفت جي قسمن کي سمجهون. صفت جا ٽي قسم آهن.

1 _ صفت وصفي،

2 _ صفت عددي،

3 _ صفت ضميري.

1 _ صفت وصفي:

جملي ۾ اهڙن لفظن جي صفت وصفي ٿيندي، جيڪي اسم ۽ ضمير جو گڻ، اوگڻ، قسم ۽ قد ڏيکارين.

مثال:

بندرو چوڪر

سلچڻو چوڪر

ڪٽو پير

ساڪرو ماڻهو

مٿين جملن ۾، 'بندرو' قد ڏيکاري ٿو، 'سلچڻو' گڻ ڏيکاري ٿو، 'ڪٽو' اوگڻ ڏيکاري ٿو، 'ساڪرو' قسم ڏيکاري ٿو. هي لفظ صفت وصفي آهن. هن جا ٻيا لفظ هي آهن. ڊگهو، ڪوجھو، سهڻو، چست، جابلو، هوشيار، ايراني، موڳو، سرحدي وغيره.

2 _ صفت عددي:

اهي لفظ جيڪي جملي ۾ اسم ۽ ضمير جو انداز ڳاڻاٽو يا عدد ظاهر ڪن.

مثال:

پنج پينون، يارهن پتيون، پندرهن صوف ٻاويهون چوڪر،
ٽيهون گهوڙو.

پنج-يارهن-پندرهن-ٻاويهون-ٽيهون-صفت عددي آهن.
هن جا ٻيا لفظ هي آهن.

ٽي-هزار-ايڪونجاهه-سترهون-پنجويهون وغيره

3- صفت ضميري:

اهڙا ضميري لفظ، جيڪي جملي ۾ صفت ٿي ڪم اچن. هي لفظ
هميشه اسم سان گڏ هوندا آهن.

مثال:

ٿورا پئسا ڪڍ.

ڪهڙو ماڻهو هو.

ڪا ڳالهه ته ٻڌاء.

پنهنجو ماڻهو آهي.

هنن جملن ۾ ٿورا، ڪهڙو، ڪا-پنهنجو صفت ضميري آهن.
جيڪي پئسا، ماڻهو، ڳالهه، اسمن جي صفت ڪن ٿيون. هن جا ٻيا لفظ
هي آهن.

سو-جو-جيڪو-اهڙو-وغيره

صفت جا درجا

صفت جا 3 درجا آهن.

1_ صفت خالص 2_ صفت تفصيل 3_ صفت مبالغو.

1_ صفت خالص:

اهو لفظ جيڪو جملي ۾ ڪنهن هڪ اسم يا ضمير جو گڻ. اوگڻ ڏيکاري

مثال: ∞ انب منو آهي. هن جملي ۾ منو صفت خالص آهي.

2_ صفت تفصيل:

اهو لفظ جيڪو جملي ۾ هڪ اسم يا ضمير جي ٻئي اسم يا ضمير سان پيٽ ڪري.

مثال: ∞ انب صوف کان منو آهي.

هن جملي ۾ 'کان منو' صفت تفصيل آهي. ياد رکڻ کپي ته صفت تفصيل ۾ ٻئي اسم يا ضمير جي پٺيان حرف جر جو. کان، مان، مون، منجهان لفظ ڪم آڻبا آهن.

3_ صفت مبالغو:

اهو لفظ جيڪو هڪ اسم يا ضمير جي ٽن يا ٽن کان وڌيڪ اسمن يا ضميرن سان پيٽ ڪري.

مثال: ∞ انب سڀني ميون کان منو آهي.

مشق

- 1_ صفت عددي ڇاڪي چئجي؟
- 2_ صفت ضميري جا 3 مثال ڏيو؟
- 3_ صفت وصفي جي تعريف ڪريو.
- 4_ هيٺين جملن مان صفتون چونڊي سندن قسم ٻڌايو.
 - (1) هيڃي چوڪر چار مٺا ۽ وڏا انب کائي ويو.
 - (2) اباوڙائي پيڙا ۽ شڪارپوري آچار وٺي اچ!
 - (3) سنڌي رسالا پڙه ۽ سنڌي ٻولي ڳالهائ!
 - (4) هوشيار چوڪر ڏڏ شاگرد کي پڙهائي ٿو.
 - (5) چست ٻار ڊوڙي ٿو.
 - (6) تڪو گهوڙو ٽانگي ۾ آهي.
 - (7) ٻه ته ٻارهن.
 - (8) ٻارهن مهينو ٿڌو مهينو آهي.
 - (9) کانگا ڪر ڪا ڳالهه.
 - (10) صفت تفصيل ۽ مبالغو ڇاڪي چئجي.

فعل جا قسم

ٻارو! اوهان پڙهي آيا آهيو ته فعل اهو لفظ آهي. جيڪو جملي ۾ اسم جي ڪم بابت ٻڌائي يا اهو ٻڌائي ته اسم ۽ ضمير تي ڪم جو ڪهڙو اثر ٿيو آهي. جملي ۾ فعل سان گڏ ٻه شيون ٻيون به هونديون آهن. هڪ ڪم جو ڪندڙ ۽ ٻيو جنهن تي ڪم جو اثر ٿئي.

مثال: ∞ الطاف چانهه پيئي ٿو.

هن جملي ۾ ڪم جو ڪندڙ الطاف آهي. جنهن کي گرامر جي زبان ۾ فاعل چئجي ٿو ۽ اسم چانهه آهي جنهن تي ڪم جو اثر ٿئي ٿو. هن کي گرامر جي زبان ۾ مفعول چئجي ٿو ۽ ٽيون پيئي ٿو، ڪم بابت ٻڌائي ٿو. جيڪو فعل سڏبو.

ٻارو! ڪڏهن هيئن به ٿيندو آهي ته جملي ۾ فاعل نه هوندو آهي پر مفعول نه هوندو آهي. تڏهن به جملو پورو هوندو آهي.

مثال: ∞ الطاف مضمون لکي ٿو.

الطاف لکي ٿو.

مشتاق بيت پڙهي ٿو.

مشتاق پڙهي ٿو.

مٿين پهرين ۽ ٽين جملي ۾ الطاف ۽ مشتاق فاعل آهن. مضمون ۽ بيت خط مفعول آهن. ٻئين ۽ چوٿين جملي ۾ فاعل نه برابر آهي. پر مفعول نه آهن. اهڙن جملن ۾ فعل تي اثر ضرور پوي ٿو. ڇاڪاڻ ته فاعل ۽ مفعول جو لاڳاپو فعل سان ضرور هوندو آهي. ان ڪري فعل جا مکيه قسم ٻه آهن.

1_ فعل لازمي، 2_ فعل متعدي.

1_ فعل لازمي:

لازمي جي معنيٰ آهي ٺهرايل حد تي قائم رهڻ. اهڙو فعل جنهن ۾ فاعل پاڻ ڪم ڪري پر ان جو اثر ٻئي تي نه پوي. يعني هن ۾ فاعل سان گڏ مفعول نه هوندو.

مثال:

اشفاق ڳائي ٿو.

فهميده ڏوئي ٿي.

اياز کائي ٿو.

2_ فعل متعدي:

متعدي جي معنيٰ آهي لنگهي ٻئي تائين ويندڙ. اهڙو فعل جنهن ۾ فاعل پاڻ ڪم ڪري پر ان جو اثر ٻئي تي به پوي. يعني هن فعل ۾ فاعل ۽ مفعول ٻئي جاتل ۽ سجاتل هوندا آهن.

مثال:

اشفاق راڳ ڳائي ٿو.

فهميده ڪپڙا ڏوئي ٿي.

اياز ماني کائي ٿو.

فعل جو ٽيون قسم به آهي. جنهن کي فعل معاون چئبو آهي. هن کي سمجهڻ لاءِ هيٺيان جملا پڙهو.

1- سبق پڙهه،

2- سبق پڙهان ٿو،

3- سبق پڙهيو هو،

4- سبق پڙهيو پئي.

هن جملن ۾ بنيادي ڪم ”پڙهڻ“ جو آهي. جن ۾ فعل پڙهه، پڙهان ٿو، پڙهيو هو ۽ پڙهيو پئي آهي.

پهرين جملي ۾ پڙهڻ جو حڪم آيل آهي پر وقت ڪونه ڏنل آهي ته ڪهڙي وقت ۾ پڙهڻو آهي. ٻئي جملي ۾ پڙهڻ جو ڪم هاڻي ڪري ٿو. ٽئين جملي ۾ پڙهڻ جو ڪم گذريل وقت ۾ ڪيو ويو ۽ چوٿين جملي ۾ پڙهڻ جو ڪم گذريل وقت ۾، گهڻي تائين جاري رکيو ويو. هن مان معلوم ٿيو ته هڪ فعل سان ٻيا فعل گڏجي، جيڪي فعل جي وقت جي معنيٰ ڏيکارين ٿا. انهن فعلن کي گرامر ۾ فعل معاون چئبو آهي. جنهن جي معنيٰ مددگار آهي. يعني اهڙا فعل، جيڪي ٻين فعلن سان گڏجي ان جو وقت ڏيکارين. هي فعل هئڻ، ٿيڻ ۽ پوڻ مصدر مان ٺهي ٿو.

مثال: هئڻ، هو ٿيڻ، ٿيو پوڻ، پيو پئي

فعل متعدي جا قسم

(الف) فعل متعدي معروف:

معروف معنيٰ آهي ڄاتل سڃاتل، اهڙو فعل جنهن ۾ فاعل ڄاتل سڃاتل ۽ چتو پتو ظاهر هوندو آهي.

مثال: مان خط لکان ٿو.

هن جملي ۾ ”مان“ فاعل پڌرو ۽ صاف ظاهر آهي.

(ب) فعل متعدي مجهول:

جمل معنيٰ اڻڄاڻائي اهڙو فعل، جنهن ۾ فاعل گم ٿي وڃي ۽ مفعول چتو هجي.

مثال: خط لکجي ٿو، انب وڍجي ٿو.

هن جملي ۾ خط جو لکندڙ ۽ انب جو وڍيندڙ يعني انهن ڪمن جا ڪندڙ گم آهن پر خط ۽ انب جن تي ڪم جواثر ٿئي ٿو (مفعول) سي فاعل جي جاءِ تي آيل آهن ۽ چتا مفعول آهن. ان ڪري لکجي ٿو ۽ وڍجي ٿو فعل متعدي مجهول آهن.

(ث) فعل متعدي بالواسطه:

بالواسطه جي معنيٰ آهي ٻئي جي معرفت، فعل جي اها صورت جا ڏيکاري ته فاعل ڪو ڪم پاڻ نه ٿو ڪري، پر ٻئي کان ڪرائي ٿو.

مثال:

مشتاق خط لکرايو.

ماني پڇرائي ويئي.

پهرين جملي ۾ مشتاق خط لکڻ جو ڪم ٻئي کان ڪرائي ٿو پر پاڻ نه ٿو ڪري. اهو ٻيو فعل متعدي بالواسطه آهي. ٻئي جملي ۾ ماني پڇرائڻ جو ڪم ٻئي کان ڪرايو وڃي ٿو. هنن ٻنهي جملن ۾ اصلي فاعل گم آهن.

(ج) فعل لازمي جا قسم:

فعل اڪرتڪ: آمعنيٰ نه ڪر معنيٰ فاعل. اهڙا فعل جن ۾ فاعل ۽ مفعول جو ڪم صاف ڏيکاريل نه هجي. هن فعل ۾ فاعل ۽ مفعول ٻئي گم هوندا آهن.

مثال: ڳوٺ ويڃو. پڇيو نه ٿڪبو.

مٿين جملن ۾ ويڃو، پڇيو ۽ ٿڪبو فعل اڪرتڪ آهن. جن جا فاعل ۽ مفعول گم ٿيل آهن ۽ اهي واضح يا چٽا نه آهن.

استعمالي سوال

- 1_ فعل گهڻن قسمن جا آهن؟
 - 2_ فعل متعدي ڇاڪي چئجي؟
 - 3_ فعل متعدي مجهول مثالن سان سمجهايو.
 - 4_ فعل اڪرتڪ کولي سمجهايو.
 - 5_ هيٺين جملن مان فعل چونڊي سندن قسم ٻڌايو.
- (1) انور انب کائي ٿو.

- (2) مشتاق ڪلي ٿو.
- (3) صوف وڏيو ويو.
- (4) ماني پچرائي ويئي.
- (5) گهوڙو ڊوڙي ٿو.
- (6) مٽي چڙهيو ته ڪريو.
- (7) ڊوڙيو ته پگهريو.
- (8) وڻ ڀوڪجي ٿو.
- (9) پين ۾ مس وجهي اچ.
- (10) رياض راند ڪئي.

ظرف جا قسم

ٻارو! اوهان کي خبر آهي ته ظرف اهو لفظ آهي، جيڪو جملي ۾ فعل، صفت ۽ ٻئي ظرف سان لڳي. ان جي ريت، قدر، وقت، جاءِ ۽ انڪار جي معنيٰ ڏيکاري. هن وصف جي لحاظ کان ظرف جا چار قسم آهن.

1- ظرف تميز، 2- ظرف زمان، 3- ظرف مڪان، 4- ظرف انڪار

1- ظرف تميز:

اهي لفظ جيڪي جملن ۾ ريت يا قدر جي معنيٰ ڏيکاريون.

مثال: هوريان ڳالهائڻ تيز ڊوڙ

ڍلو هل، جيئن تيئن ڪري خط لک.

مٿين جملن ۾ هوريان، تيز، ڍلو، جيئن تيئن ظرف تميز آهن. هن جا ٻيا لفظ هي آهن. آهستي، ٺهه، ٻه، هر ڀيرو، ڏاڍو، جهٽ پٽ، هيئن وغيره.

2- ظرف زمان:

اهڙا لفظ، جيڪي جملي ۾ فعل جي وقت جي معنيٰ ڏيکاريون.

مثال: هينئر مان هلاڻ ٿو، صبحاڻي ورنديس.

پر سال ڦٽي جو فصل تباهه ٿي ويو.

هنن جملن ۾ هينئر، صبحاڻي، پر سال ظرف زمان آهن. هن جا ٻيا لفظ هي آهن، اڃ، ڪالھ، پرين، هاڻي، پوءِ، هميشه وغيره.

3- ظرف مڪان:

اهڙا لفظ، جيڪي جملي ۾ فعل جي جاءِ جي معنيٰ ڏيکاريون.

مثال: هت ويهه، هوڏانهن وڃ، هيٺ لهي اڇ. هنن جملن ۾ هت، هوڏانهن، هيٺ ظرف مڪان آهن. هن جا ٻيا لفظ هي آهن،

هتي، هتي، مٿي، اندر ٻاهر، اڳيان، پٺيان، هيڏي، هوڏي، جاڏي،
ڪاڏي وغيره.

4_ ظرف انڪار:

اهڙا لفظ، جيڪي جملي ۾ انڪار جي معنيٰ ڏيکارين.

مثال: ∞ مان ڪونه ايندس، مٿي ۾ نه ڪيڏ.

هنن جملن ۾ ڪونه، نه، ظرف انڪار آهن، هن جا ٻيا لفظ هي آهن.
متان، ڪين، مَر وغيره.

نوٽ: ظرف مڪان- زمان ۽ تميز اڪثر فعل سان لڳندا آهن.
پر ظرف تميز ڪڏهن صفت ۽ ظرف سان به لڳندو آهي.

مثال: 1_ ڏاڍو ڪوڙو، نهايت منو.

هت ڏاڍو ۽ نهايت ظرف تميز آهن ۽ ڪوڙو ۽ منو صفت آهن.
2_ گهوڙو ڏاڍو تڪو ڊوڙي ٿو.

هن جملي ۾ ڏاڍو ظرف تميز آهي. جيڪو تڪو ظرف سان لڳي ٿو.



- 1_ ظرف تميز ڇاڪي چئجي؟
- 2_ ظرف مڪان ۽ ظرف زمان ۾ ڪهڙو فرق آهي؟
- 3_ هيٺين جملن مان ظرف چونڊي انهن جا قسم لکو.
(1) ايئن نه ڪر.
(2) مس مس ته آيو آهين.
(3) هوڏانهن وڃي ڇا ڪندين؟
(4) اچ ته ويهه.
(5) هاڻي ارمان ڪرڻ مان ڪهڙو فائدو.

جنسون

اسين جيڪي اسم يا ضمير ڪم آڻيون ٿا. انهن جون مکيه جنسون ٻه آهن.

1 - جنس مذڪر 2 - جنس مؤنث

1 - جنس مذڪر:

مذڪر جي معنيٰ آهي نر. اهڙي اسم يا ضمير جي جنس مذڪر ٿيندي جيڪو نر هوندو.

مثال: گهوڙو ڊوڙي ٿو.

هن جملي ۾ گهوڙي جي جنس مذڪر ٿيندي جيڪو نر آهي.

2 - جنس مؤنث:

مؤنث جي معنيٰ مادي آهي. اهڙو اسم يا ضمير جيڪو مادي هوندو آهي، ان جي جنس مؤنث ٿيندي.

مثال: گهوڙيءَ ڊوڙي ٿي.

هن ۾ گهوڙيءَ جي جنس مؤنث ٿيندي.

جنس ڳولڻ جو آسان طريقو هي آهي ته اسم يا ضمير جي پٺيان صفت جو ڪوبه لفظ وجهنداسون ته جنس لپي ويندي.

مثال: سٺو گهوڙو (مذڪر)

سٺي گهوڙي (مؤنث)

يا جنس مذڪر جي پٺيان گهڻو ڪري ”او“ جو اچار ۽ جنس مؤنث جي پٺيان ”اي“ جو اچار ايندو آهي.

مثال: ڪُٽو (او جو اچار) مذڪر

ڪُٽي (اي جو اچار) مؤنث



- 1_ جنس مذڪر ڇاڪي ڇٽجي؟
- 2_ جنس مؤنث جا پنج لفظ ٻڌايو.
- 3_ هيٺين جملن مان اسمن ۽ ضميرن جون جنسون چونڊيو.
 - (1) ڪهاڙو ڪٺ ڪاٺي وڍ.
 - (2) هو ڊوڙي ٿو. هو لڪي ٿو.
 - (3) مان ته توکي چيو هو.
 - (4) چوڪري سليٽ تي پيني سان لڪي ٿي.
 - (5) ڍڳو هر ڪاهي ٿو.
 - (6) ماني چڱي پڪل آهي.
 - (7) چانور ڪچا آهن.

عدد

اسين جملن ۾ جيڪي اسم يا ضمير ڪم آڻيندا آهيون سي، عدد جي لحاظ کان ٻن قسمن جا هوندا آهن. انهن کي سمجھڻ لاءِ هيٺيان مثال پڙهو.

- 1- گهوڙو ڊوڙي ٿو.
- 2- گهوڙا ڊوڙن ٿا.
- 3- چوڪري دلو پري ٿي.
- 4- چوڪريون دلا ڀرن ٿيون.
- 5- تون راند ڪرين ٿو.
- 6- توهين راند ڪريو ٿا.

بارو! مٿين جملن مان پهرين، ٽئين ۽ پنجين جملي ۾ گهوڙو، چوڪري، دلو ۽ تون عدد ۾ هڪ آهن. ان ڪري انهن جو عدد واحد ٿيندو ۽ ٽئين چوٿين ۽ ڇهين جملن ۾ گهوڙا، چوڪريون دلا ۽ توهين عدد ۾ گهڻا آهن. ان ڪري انهن کي عدد جمع سڏبو. يعني گهڻا يا هڪ کان وڌيڪ. هاڻي صاف ظاهر ٿيو ته عدد ٻن قسمن جا آهن.

1- عدد واحد:

واحد معنيٰ هڪ. يعني جملي ۾ انهي اسم يا ضمير جو عدد، واحد هوندو. جيڪو تعداد ۾ هڪ هوندو.

مثال: ٻڪري- ريڊ- ڍڳو- ميز- مان- هو وغيره.

2- عدد جمع:

جمع معنيٰ گهڻا، يعني جملي ۾ انهي اسم يا ضمير جو عدد جمع
هوندو جيڪو تعداد ۾ ٻه يا ٻن کان وڌيڪ هوندو.

مثال: پڪريون - ريڙيون - ڍڳا - ميزون - اسين - اُهي، وغيره.



- 1- عدد گهڻن قسمن جا آهن؟
- 2- ڪي ٻه پنج اسم عدد واحد ۽ عدد جمع جا لکو.
- 3- ڪي ٻه چار ضمير عدد واحد ۽ عدد جمع جا لکو.
- 4- عدد واحد ڇاڪي چئجي؟

حالتون

ٻارو! حالت اسم يا ضمير جي انهي لاڳاپي کي چئبو آهي. جيڪو جملي ۾، انجوبين لفظن سان هوندو آهي. سنڌي ۾ حالتون پنج قسمن جون آهن.

1_ حالت فاعلي، 2_ حالت مفعولي، 3_ حالت جري، 4_ حالت اضافت، 5_ حالت ندا.

1_ حالت فاعلي:

جملي ۾ جيڪو اسم يا ضمير ڪنهن به فعل جو فاعل هوندو ته ان اسم يا ضمير جي حالت فاعلي ٿيندي.

مثال: ∞ الطاف خط لکيو.

هن جملي ۾ لکڻ جو ڪم الطاف ڪري ٿو. جيڪو ڪم جو ڪندڙ يعني فاعل آهي. ان ڪري الطاف جي حالت فاعلي ٿيندي.

2_ حالت مفعولي:

جملي ۾، جيڪو اسم يا ضمير ڪنهن به فعل جو مفعول هوندو ته، ان اسم يا ضمير جي حالت، مفعولي ٿيندي.

مثال: ∞ الطاف خط لکيو.

هن جملي ۾ خط لکيو فعل جو مفعول آهي، ان ڪري خط جي حالت مفعولي ٿيندي.

3_ حالت جري:

جملي ۾ جنهن اسم يا ضمير جي پٺيان، حرف جر جو ڪوبه لفظ اچي ته انجو واسطو ٻئي لفظ سان ظاهر ڪري ته ان اسم يا ضمير جي حالت جري ٿيندي.

مثال: ∞ ڪتاب ميز تي رک.

هن جملي ۾ ”ميز“ اسم آهي ان جي پٺيان ”تي“ حرف جر آهي. ان ڪري ميز اسم جي حالت جري ٿيندي، ’اتي‘ ڪتاب جو ميز اسم سان لاڳاپو ڏيکاري ٿو. ڪڏهن وري جملن ۾، اسم يا ضمير جي لفظن پٺيان ڪي خاص نشانين حرف جر جون ڪم اينديون آهن. تڏهن انهن اسمن يا ضميرن جي حالت جري ٿيندي آهي.

مثال: ∞ 1- انور ڳوٺان آيو. 2- رياض گهرون آيو.

هنن جملن ۾ ڳوٺ اسم جي پويان آن ۽ گهر اسم جي پٺيان اون حرف جر جون نشانين آهن. جيڪي ڳوٺ جو انور سان ۽ گهر جو رياض سان لاڳاپو ڏيکارين ٿيون. ان ڪري انهن اسمن جي حالت جري ٿيندي.

4- حالت اضافت:

جملي ۾ جنهن اسم يا ضمير جي پٺيان اهڙو ڪوبه حرف اچي، جيڪو ان اسم يا ضمير جي نسبت يا مالڪي، ٻئي ڪنهن اسم يا ضمير سان ڏيکاري. ته انهيءَ اسم يا ضمير جي حالت اضافت ٿيندي.

مثال: ∞ مشتاق وارو ڪتاب اياز وٽ آهي.

هن جملي ۾، وارو اهڙو لفظ آهي جيڪو مشتاق اسم جي ڪتاب ڏانهن مالڪي ڏيکاري ٿو. ان ڪري مشتاق اسم جي حالت اضافت ٿيندي.

سنڌي ٻولي ۾، وارو، کانسواءِ، جو، ۽، سندو، اهڙا لفظ آهن جيڪي ٻڻ ملڪيت جي معنيٰ ڏيکارين ٿا.

مثال: ∞ هي منهنجو ڪتاب آهي.

هي سنڌو قلم آهي.

5_ حالت ندا:

جملي ۾ انهيءَ اسم يا ضمير جي حالت ندا ٿيندي جنهن کي سنڌ
ڪيو ويو هجي.

مثال: ∞ او رياض! هيڏانهن اچ.

هن جملي ۾ 'او' حرف ندا آهي، ان ڪري رياض جي حالت، ندا
ٿيندي. ڪڏهن ڪڏهن جملي ۾ لڪل حرف ندا به ڪم ايندو آهي.

مثال: ∞ اعجاز! هيڏانهن اچ.

هن جملي ۾ اعجاز کي سنڌ ڪيو ويو آهي. ان ڪري اعجاز جي حالت
ندا ٿيندي.



- 1_ حالت فاعلي ڇاڪي ڇٽجي؟
- 2_ حالت مفعولي ڇاڪي ڇٽجي؟
- 3_ حالت جريءَ حالت اضافت ۾ ڪهڙو فرق آهي؟
- 4_ حالت ندا، ڪهڙي اسم يا ضمير جي ٿيندي؟
- 5_ هيٺين اسمن يا ضميرن جون حالتون ٻڌايو.
 - (1) ڳالهين سنڌيون ڳالهيون، ٽڪي سندا موت.
 - (2) اشفاق جو گهوڙو ٽڪو آهي.
 - (3) الطاف هيڏانهن اچ.
 - (4) منهنجو ڪتاب ڪٿي آهي.
 - (5) اسان راند ڪريون ٿا.
 - (6) توو قلم آهي.
 - (7) ڳوٺان ڪو آيو.

زمانن جا بنيادي جزا

زمانن جو بنياد مصدر آهي، جنهن جي معنيٰ آهي نڪرڻ، ظاهر يا صادر ٿيڻ جي جاءِ. هن مان ئي سڀني فعلن جي زمانن جي مختلف صورتن وارا لفظ ظاهر ٿين ٿا. پر جديد علم لسانيات جي روشني ۾ اهو غلط آهي. جيئن ته، اسان جي سنڌي ٻولي جو گرامر عام طور عربي ۽ فارسي مان ورتو ويو آهي، ان ڪري انهن ٻولين مان جيئن ته، سڀ فعل مصدر مان نڪرن ٿا، اهڙي طرح سنڌي ٻولي ۾ به مصدر کي ذاتوي بنياد بنايو ويو آهي.

پر سنڌي ٻولي ۾ هر فعل جو ذاتو امر حال واحد آهي. ڇو ته اسان جيڪڏهن لکڻ مصدر کي بنياد بنائينداسون، ته ان مان امر ”لک“ ڪري پوءِ ٻيا زمان ٺاهينداسون، ته اهڙي طرح لکڻ مصدر خود لک امر مان ئي نڪرندو ۽ بنياد لازمي طرح امر حال واحد ”لک“ ٿيندو. هاڻي ”جديد علم لسانيات“ جي روشني ۾ ”زمان“ امر کان ئي شروع ڪريون ٿا.

آمر:

امر زمانن جي پاڙ آهي. فعل جون سڀ صورتون، جيڪي زمانن کي واضح ڪن ٿيون، سي امر مان ئي نڪرن ٿيون. امر جي لفظي معنيٰ حڪم آهي. پر ڪڏهن ڪڏهن، جملي ۾ هي لفظ، انڪار، صفت، نوڙت، آسپس/تمنا ۽ دُعا جو مطلب به ڏيکاريندو آهي. امر کي سمجهڻ لاءِ هيٺين جملن تي نظر ڪريو.

1- ڇوڪرا! ماڻ ڪريو.

2- پاڻي ڏک ته پيارا

3- شل! سڪيورهيڻ،

4- ٻار کي نه مارا!

پهرئين جملي ۾ ”ماڻ ڪر“ حڪم جي معنيٰ ڏيکاري ٿو. ٻئي جملي ۾ پاڻي پيار، منت جي معنا ڏيکاري ٿو. ٽئين جملي ۾ سڪيورهيڻ، دعا جي معنا ڏيکاري ٿو. ۽ چوٿين جملي ۾ نه مار نفي ۽ انڪار جي معنيٰ ڏيکاري ٿو. ان ڪري چئبو ته امر، اهو لفظ آهي، جيڪو جملي ۾ حڪم، عرض، منت ۽ انڪار جي معنيٰ ڏيکاري.

امر جا قسم

امر جا چار قسم آهن.

1- امر حال واحد:

جملي ۾ ڪنهن به هڪ اسم يا ضمير کي، هلندڙ وقت ۾ امر ڪيل هجي.

مثال:- سبق پڙهه، پئسو ڏي، هوڏانهن وڃ، ماني ڪاهه، وغيره.

2- امر حال جمع:

جملي ۾ ٻن يا ٻن کان وڌيڪ اسمن يا ضميرن کي امر ڪيل هجي.

مثال:- سبق پڙهو، پئسا ڏيو، هوڏانهن وڃو، ماني کائو.

ناهڻ جو قاعدو:

امر حال واحد پنيان، ”او“ اچار ڪڍڻ سان امر حال جمع ٺهي ٿو.

مثال: لک + او = لکو - پڙهه + او = پڙهو - ڏي + او = ڏيو - ڪاهه +

او = کائو.

3- امر استقبال واحد:

جملي ۾، ڪنهن به هڪ اسم يا ضمير کي ايندڙ وقت ۾ ڪنهن

ڪم لاءِ امر ڪيل هجي.

مثال: سبق پڙهه، پئسا ڏج، هوڏانهن وڃه، ماني کائج.

4_ امر استقبال جمع:

جملي ۾ ٻن يا ٻن کان وڌيڪ، اسمن يا ضميرن کي، ايندڙ وقت ۾،
ڪنهن ڪم لاءِ امر ڪيل هجي.

مثال: سبق پڙهجو، پئسا ڏجو، هوڏانهن ويڃو ماني کائجو.

ناهڻ جو قاعدو:

هي امر حال واحد پٺيان، 'او' جو اچار ملائڻ سان ٺهي ٿو.

مثال:

پڙهڻ + او = پڙهجو - ڏج + او = ڏجو

ويج + او = ويڃو - کائج + او = کائجو.

نوٽ: امر استقبال کي امر ديونيئو امر نيازي ۽ امر تمنا به چئبو آهي،
جنهن کي سمجهڻ لاءِ هيٺين چارٽ تي نظر ڪريو.

امر استقبال واحد ناهڻ جو طريقو:

هي امر حال واحد پٺيان اڄ اچار ملائڻ سان ٺهي ٿو.

مثال: پڙهڻ + اڄ = پڙهڻ - ڏي + اڄ = ڏج يا ڏيڃ - ويج + اڄ =
ويج - ڪاء + اڄ = ڪائج.

امر استقبال:

امر نفي		امر تمنا		امر نيازي		امر استقبال		امر حال	
واحد	جمع	واحد	جمع	واحد	جمع	واحد	جمع	واحد	جمع
پڙهڻ	پڙهڻ	پڙهڻ	پڙهڻ	پڙهڻ	پڙهڻ	پڙهڻ	پڙهڻ	پڙهڻ	پڙهڻ
ويج	ويج	ويج	ويج	ويج	ويج	ويج	ويج	ويج	ويج
ڏي	ڏي	ڏي	ڏي	ڏي	ڏي	ڏي	ڏي	ڏي	ڏي
ڪاء	ڪاء	ڪاء	ڪاء	ڪاء	ڪاء	ڪاء	ڪاء	ڪاء	ڪاء



- 1_ امر ڇاڪي چئجي؟
- 2_ امر حال واحد ۽ امر حال جمع ۾ ڪهڙو فرق آهي؟
- 3_ امر استقبال واحد جي وصف ٻڌايو؟
- 4_ امر استقبال جمع ڪيئن ٺهندو آهي؟
- 5_ هيٺين جملن مان امر حال واحد، امر حال جمع، امر استقبال واحد ۽ امر استقبال جمع چونڊيو.
- 1- هيڪر اڄائين پوءِ موٽي وڃائين.
- 2- منهنجا ڪپڙا ڌو ۽ استري ڪج.
- 3- پنهنجا پيڪا نه وسار.
- 4- بيت نه پائنج ماڻهڻان، ايءُ آيتون آهين.
- 5- ليلائي نه لهين ته پڻ ليلائج.
- 6- الله لڳ اڏام تون موٽي محبوبن ڏي
- 7- وڃي ڏيڇ پرين کي هن پاڇي جا پيغام
- 8- بت منهنجو بند ۾ قيد م ڪريجاه
- 9- منهنجي ڳالهه ٻڌجو ۽ ڌيان ڌرجو.
- 10- وساريج م ور کي ، پئج م، مُنڌ مري.

فعل وارا اسم

اهي لفظ جيڪي فعل جي پاڙيا بنياد مان نڪرن ٿا، تن کي مشتق يا ڪردنت چيو وڃي ٿو. زمان شروع ڪرڻ کان اڳ هن جو سمجھڻ ضروري آهي ڇو ته سڀ زمان انهن مان ئي نڪرن ٿا.

1 - اسم مصدر:

اسم جي معنيٰ نالو آهي. صرف شئي، جاءِ، ساهواري يا ڪنهن خاصيت ۽ حالت جو نالو نه هوندو آهي، پر ڪنهن خاص ڪم جو نالو به هوندو آهي. هن کي سمجھڻ لاءِ هيٺين جملن کي غور سان پڙهو.

- 1 - صبح جو گهمڻ صحت لاءِ ضروري آهي.
- 2 - ڪچي ۾ ننڍڻن ٻارن کي ترڻ سڀڪاربو آهي.
- 3 - ٻار کي، گهڻو مارڻ چڱو نه آهي.
- 4 - هو ڳالهائڻ سکيو آهي.

مٿين جملن ۾ گهمڻ، ترڻ، مارڻ ۽ ڳالهائڻ ڪمن جا خاص نالا آهن ان ڪري اسم آهن ۽ سندن بنياد گهم، تر، مار ۽ ڳالهائڻ فعل آهن. اهوئي سبب آهي جواهرن لفظن کي گرامر ۾ اسم مصدر چئجي ٿو.

2 - ٺاهڻ جو قاعدو:

اگر حال واحد پٺيان 'اڻ' آواز ۽ 'ڻ' اکر ملائڻ سان اسم مصدر ٺهي ٿو.

مثال:

گهم + ڻ = گهمڻ - پڙهه + ڻ = پڙهڻ - ڏي + ڻ = ڏيڻ - وڃ + ڻ = وڃڻ - ڪاءُ + ڻ = ڪائڻ.



- 1_ اسم مصدر ڇاڪي ڇٽجي؟
 - 2_ اسم مصدر ڪيئن ٺهي ٿو؟
 - 3_ اسم مصدر جا ڪي ٻه پنج مثال ڏيو.
 - 4_ هيٺين جملن مان اسم مصدر چونڊيو.
- (1) پڙهڻ-ترڻ-تير هڻڻ چوٿين سواري
 - (2) ننڍي هوندي نه سڪيو ته وڏي هوندي خواري.
 - (3) هو باغ ۾ هوا کائڻ ويو.
 - (4) تنهنجو هلڻ منهنجي لاءِ ڪارائتو آهي.
 - (5) منهنجي ڦرائڻ ۾ تنهنجو هٿ آهي.
 - (6) هي ٻارڻ تنهنجو ئي ٻاريل آهي.
 - (7) لغڙ اڏارڻ جو ڪائتو ڪم آهي.
 - (8) ملهه وڙهڻ سنڌ جي ثقافت آهي.
 - (9) شام جو ڪيڏن چڱو آهي.

فعل جو اسم وارو ڪارج

اهڙي قسم جا لفظ، جنجو بنياد فعل هجي پر جملي ۾ اسم يا صفت ٿي ڪم اچن، تن کي اسم فعل يا فعل جو اسم وارو ڪارج چئبو آهي.

مثال:

1- ايندو سڀڪو ڏسي، ويندو ڪوبه نه ڏسي.

2- لهندڙ سڄ، وڌندڙ پاڇا.

مٿين جملن ۾، پهرئين ست ۾ ايندو ۽ ويندو الفاظ، بنياد فعل اچ ۽ وڃ مان نڪتل آهن پر هت اسم ٿي ڪم آيل آهن، ان ڪري اهي الفاظ اسم فعل آهن.

ٻي ست ۾ لهندڙ ۽ وڌندڙ بنيادي فعل لھ ۽ وڌ مان نڪتل آهن، پر هت صفت ٿي ڪم آيا آهن ان ڪري اسم فعل آهن.

اسم فعل جا قسم:

اسم فعل جا 4 قسم آهن.

(الف) اسم فاعل:

فعل جي اها صورت، جيڪا فاعل جو مفهومي ظاهر ڪري. اهو لفظ جملي ۾ اسم ۽ صفت ٿي ڪم ايندو آهي.

مثال:

لڪندڙ انگ ايئن ئي لکيو.

هلڻهارا هليا ئي ويندا.

ڪينجهر جي هوا وڻندڙ آهي.

وهندڙ ڏور ڪي نه مار.

مٿين جملن ۾ پهرئين ۽ ٻي ستن ۾ لکنڊڙ لڪ فعل مان ۽ هلڻهارا ۽ هل فعل مان نڪتل آهن ۽ هنن جملن ۾ اسم ٿي ڪم آيا آهن ۽ فاعل جو مفهوم ظاهر ڪن ٿا، ان ڪري اهي لفظ اسم فاعل آهن. تين ۽ چوٿين ست ۾ وٺندڙ وٺ فعل ۽ وهندڙ وه فعل مان نڪتل آهن ۽ هت هوا ۽ ڏور جي صفت ڪن ٿا، ان ڪري اهي لفظ اسم فاعل آهن.

ٺاهڻ جو قاعدو:

جنهن امر حال واحد واري لفظ جي پٺيان پيش ”ا“ هوندي ته ان جي پٺيان ”ندڙ“ ۽ جنهن امر جي پڇاڙي واري اکر پٺيان زير ”ا“ هوندي ته ان جي پٺيان ”يندڙ“ ملائڻ سان اسم فاعل ٺهي ٿو.

مثال:

پڙهڻ پڙهندڙ – ڏي ڏيندڙ – وڃ ويندڙ – ڪاء ڪائيندڙ – مار ماريندڙ
ڪي اسم فاعل بي قاعدي به آهن.
مثال: گهرو – ٽپو – ڳاڻو – واڍو – رهاڪو – پياڪ – ويڪاڻو – هيراڪ – جهيڙاڪ – وغيره.

(ب) اسم مفعول:

اهي لفظ جن جو بنياد فعل هجي پر جملي ۾ اسم سان لاڳاپو ظاهر ڪن ۽ ڏيکارين ته ان تي ڪو ڪم ٿيو آهي. اسم مفعول اسم فاعل وانگر ڪڏهن اسم ته ڪڏهن صفت ٿي جملي ۾ ڪم ايندو آهي.

مثال:

- 1- پنهنجو لکيو تو نه پڙهيو.
- 2- تنهنجو کٽيو گهوريو.
- 3- اٿيل اک ۾ دارون وجهه.
- 4- پڪل انب ڪاء.

مٿين جملن ۾ پهرئين ۽ ٻي ست ۾ لکيو ۽ ڪٿيو لک ۽ ڪت بنيادي فعلن مان نڪتل آهن ۽ جملن ۾ اسم ٿي ڪم آيا آهن. ٽئين ۽ چوٿين ستن ۾ اٿيل ۽ پڪل اٿ ۽ ”پڇ“ بنيادي فعلن مان نڪتل آهن ۽ جملن ۾ صفت ٿي ڪم آيا آهن.

ٺاهڻ جو قاعدو:

امر حال واحد پٺيان ”يو“ ۽ ”يل“ گذرڻ سان اسم مفعول ٺهندو آهي.

مثال:

پڙه = پڙهيل - پڙهيو

لک = لکيل - لکيو

اٿ = اٿيل - اٿيو.

ڪي ٻي قاعدي اسم مفعول به آهن. مثال: اڀاميل - ٻڌو - لڪو - پيتو - ڊاٺو - مٽو - وغيره.

(ث) اسم استقبال:

اهي لفظ جن جو بنياد فعل هجي. پر جملي ۾ صفت ۽ اسم ٿي ڪم اچن ۽ ڏيکارين ته ڪم ايندڙ وقت ٿيندو.

مثال:

مون کي امتحان ڏيڻو آهي.

هن کي اڃ اچڻو آهي.

روئڻي ٻار کي پرچاءِ.

مارڻي ڍڳي کان پري پڇ.

هنن جملن ۾ ڏيئو ڏي فعل مان، اچڻو اچ فعل مان نڪتل آهن پر هت اسم ٿي ڪم آيا آهن ۽ پوئين ٻن جملن ۾ رُٿوروءَ فعل مان ۽ وڙهو وڙه فعل مان نڪتل آهن پر هت صفت ٿي ڪم آيا آهن، ان ڪري اسم استقبال جا الفاظ آهن.

ٺاهڻ جو قاعدو:

امر حال واحد پٺيان ”ڻو“ ملائڻ سان اسم استقبال ٺهي ٿو.

مثال: پڙهڻو- ڏي- ڏيڻو- وڃ- وڃڻو- ڪاءُ- ڪاڻو وغيره.

(د) اسم حالِيه:

اهو لفظ جنهن جو بنياد فعل وارا لفظ هجن پر جملي ۾ اسم سان لاڳو ٿي، ظاهر ڪري ته فاعل هڪ ڪم ڪي هلندي، ٻئي ڪم ڪي به پورو ڪري ٿو.

مثال: انور ڪاٺيون ڪندو گهر آيو.

هن جملي ۾ انور فاعل هڪئي وقت ٻه ڪم، ”ڪاٺيون ڪرڻ“ ۽ ”گهر اچڻ“ جا ڪري ٿو. ان ڪري ڪندو اسم حالِيه آهي، جيڪو ”ڪر“ فعل جو بنيادي لفظ آهي.

ٺاهڻ جو قاعدو:

هي امر حال واحد پٺيان جي پيش ”ا“ ڏنل هوندي ته ”نندو“ ملائڻ سان ۽ جيڪڏهن امر حال واحد پٺيان ”زير“ هوندي ته ”يندو“ ملائڻ سان ٺهندو آهي.

مثال:

پڙهڻو = پڙهندو - ڏي - ڏيندو - وڃ - ويندو.
ڪاءُ = ڪاڻيندو - ساڙ - ساڙيندو - ساڙيندي.



- 1- اسم فعل ڇاڪي چئجي؟
- 2- اسم فعل جا پنج مثال ڏيو؟
- 3- اسم فاعل ٺاهڻ جو طريقو ٻڌايو؟
- 4- اسم مفعول جا پنج مثال ڏيو؟
- 5- اسم استقبال ڇاڪي چئجي؟
- 6- اسم حالِيه ڪيئن ٺهندو آهي.

7_ هيٺين جملن مان اسم فعل، اسم فاعل، اسم مفعول ۽ استقبال ۽ اسم حاليہ چونڊيو.

- (1) وٽ سوريندي ولها ويوتيل پري.
- (2) آءُ تو وٽان ٿيندو گهر ويندس.
- (3) اڄ پڙهيل لکيل ماڻهو به ڪونه ٿو سمجهي.
- (4) سڙيل صوف ۽ داغيل انب نه ڪاءُ.
- (5) لڌل چوڪر ڪنهنجو هو؟
- (6) نچڻو ٻار ڏس.
- (7) چرڪڻو ٻار مُرڪڻو جوان.
- (8) عاشق زهر پياڪ، وه ڏسي وهن گهڻو.
- (9) ڪڙي ۽ قاتل جا هميشه هيراڪ.
- (10) ماريندڙ کان بچائيندڙ ويجهو آهي.
- (11) ڪٿائو پٽ پيارا آهن.
- (12) ٽڪر آخر ٽڪڻو پوندو.
- (13) چنڊي چٽا، ڏينپو ڏٺو ڌار ۾.
- (14) سا پروڙج ڳالهڙي وٽجارن وٽان.
- (15) محبت سندو من ۾، ماڻڪ ٻارج مڇ
- (16) جي ماسو مليئي مال، ته پوڄارا پر تئين
- (17) پاڻي جي پرڪٽا ويا سي وينجهار
- (18) وينو پني پنڻو، ڪر ميرو مٽي پاڪڙو

اسم عطف

عطف ۽ عطف مان نڪتل آهي، جنهن جي معنيٰ آهي ملائڻ يا ڳنڍڻ. جملي جا اهڙا لفظ جن جو بنياد فعل هجي پر جملي ۾ ڳنڍيندڙ هجن اهڙن لفظن کي اسم عطف يا ماضي معطوفي چئجي ٿو. هيئن به چيو وڃي ٿو ته فعل جي اها صورت جا ڏيکاري ته فاعل هڪ ڪم کي پورو ڪري پوءِ ٻيو شروع ڪيو آهي.

مثال: چوڪر ماني کائي اسڪول ويو.

هن جملي ۾ کائي لفظ جو بنياد ڪاءُ فعل آهي ۽ هت ڳنڍڻ جو ڪم ڪري ٿو ان ڪري کائي اسم عطف ٿيندو. عربي صرف نحو ۽ ويا ڪرڻ ۾ اسم عطف کي ماضي معطوفي به چيو وڃي ٿو.

ٺاهڻ جو قاعدو:

- (1) جنهن امر حال واحد جي پڇاڙي ۾ پيش هوندو ته انجي پٺيان ”اي“ زير جو اچار ملائڻ سان اسم عطف ٺهندو. جيئن ته: لک لکي - ڪاءُ - کائي.
- (2) جنهن امر حال واحد جي پڇاڙي ۾ زير هوندي ته انجي پٺيان اي زير جو اچار ملائبو. جيئن ته: مار - ماري - پور - پوري.
- (3) ڪڏهن ڪڏهن امر حال واحد پٺيان ”يو“ يا ”يون“ گڏ سان به ٺهي ٿو.

لک + يو = لکيو يا لک + يون = لکيون.
وٺ + يو = وٺيو يا وٺ + يون = وٺيون.

ٽڪ + يو = تڪيون يا تڪ + يون = ٽڪيون.
پائي + يو = پائيو يا پائي + يون = پائيون. وغيره.



- 1_ اسم عطفه ڇاڪي ڇٽجي؟
- 2_ اسم عطفه ٺاهڻ جو طريقو ٻڌايو؟
- 3_ اسم عطفه جا ڪي به پنج مثال ڏيو.
- 4_ هيٺين جملن مان اسم عطفه جا لفظ چونڊيو.
الف: نوڪر صفائي ڪري گهر ويو.
ب: هو پاڇي ورتيون هيڏانهن گهر ويو.
ث: ڪوئا اڇيو ڪپڙا تڪيو ڇٽ ڪيو وڃن.
ج: ڪتو ٻلي کي ماري پڇي ويو.
د: دري منجهارون دوست ڏٺوسون.
ذ: لالڻ ليٽڙو پائي هليو ويو.
ڊ: وٺيو وڃج وات- ڪنڌ مَ ڦيرج ڪڏهن.

زمان

زمان جي معنيٰ آهي، وقت يا مهل. يعني فاعل جيڪو به ڪم ڪري ٿو اهو ڪنهن مخصوص وقت ۾ ڪري ٿو ۽ ان ڪم جو وقت يا مهل، جيڪو لفظ ڏيکاري ان کي فعل جو زمان سڏيو وڃي ٿو. سنڌي ٻولي ۾ بنيادي طرح فعل جا ٽي زمان آهن. پهريون موجوده يا هلندڙ وقت، جنهن کي زمان حال چئبو آهي. ٻيو زمان ماضي جيڪو گذريل وقت جي معنيٰ ڏيکاري ٿو. ٽيون زمان مستقبل جيڪو ايندڙ وقت جي معنيٰ ڏيکاري ٿو. اهڙي طرح مکيه ٽي زمان آهن ۽ هر زمان جا ڌار ڌار قسم آهن. اهڙيءَ طرح تيرهن زمان آهن. هت زمانن کي سمجهائڻ لاءِ چارٽ ڏجي ٿو.

1 - زمان مضارع:

مضارع جي معنيٰ آهي ٻن جو پاڻ ۾ پياڻيوار يا شريڪ ٿيڻ. فعل جي اها صورت جا ڏيکاري ٿو، فاعل ڪنهن ڪم کي هلندڙ يا ايندڙ وقت ۾ ڪرڻ جي اميد ڏيکاري ٿو. مثال: مان پڙهان - مان ڏيان - مان وڃان - مان ڪايان.

ٺاهڻ جو قاعدو:

زمان مضارع، امر حال واحد پٺيان ”آن“ يا ”يان“ ملائڻ سان ٺهي ٿو.

مثال: پڙه + آن = پڙهان.

وڃ + آن = وڃان


ڏي + آن = ڏيان.

ڪاءُ + يان = ڪائيان - ڪا يان
ڪر + يان = ڪريان - وغيره.

زمان مضارع جو ڦيرو:

مان پڙهان - اسين پڙهون - تون پڙهين - توهين پڙهو - هو/هي پڙهي - اهي پڙهن.

زمان جو چارٽ



زمان حال

زمان حال کي سمجھڻ لاءِ هيٺيان جملا غور سان پڙهو.

(1) مان سبق پڙهان ٿو. (2) اشفاق خيرات ڏي ٿو.

(3) زينت اسڪول وڃي ٿي. (4) الطاف ماني کائي ٿو.

هنن جملن کي پڙهڻ سان، خبر پوندي ته مان ضمير سبق پڙهڻ جو ڪم، اشفاق خيرات ڏيڻ جو ڪم، زينت اسڪول وڃڻ جو ڪم ۽ الطاف ماني کائڻ جو ڪم هلندڙ وقت ڪن ٿا. ان ڪري پڙهان ٿو، ڏي ٿو، وڃي ٿي ۽ کائي ٿو فعلن جو زمان، زمان حال ٿيندو. يعني هلندڙ وقت جو ڪم. ان ڪري چئبو ته فعل جي اها صورت، جاڏيڪاري تفاعل ڪو ڪم هلندڙ وقت ۾ ڪري ٿو ته ان کي زمان حال چئبو آهي.

ٺاهڻ جو قاعدو:

زمان حال ٺاهڻ لاءِ زمان مضارع پٺيان ٿو يا ٿي ملائڻو آهي.

پڙهان ٿو.	= ٿو	+	پڙهان	مثال:
ڏيان ٿو/ڏي ٿو.	= ٿو	+	ڏي	
وڃي ٿي/وڃان ٿو.	= ٿي	+	وڃ/وڃي	
کائي ٿي/کايان ٿو.	= ٿي	+	کاءُ/کائي	

زمان حال جو ڦيرو:

مان پڙهان ٿو۔ اسين پڙهو ٿا. تون پڙهين ٿو. توهين پڙهو ٿا. هي پڙهي ٿو. هو پڙهي ٿو. هي پڙهي ٿي. هو پڙهي ٿي. اهي پڙهن ٿا. اهي پڙهن ٿيون.

زمان حال جا قسم:

زمان حال جا ٻه قسم آهن.

(الف) زمان حال استمراري:

فعل جي اها صورت جا ڏيکاري ته فاعل ڪو ڪم هلندڙ وقت ۾ جاري رکي ٿو. استمراري جي معنيٰ آهي جاري يا هلندڙ.

مثال: ۰۰۰ اشفاق خط لکي پيو.

هن جملي ۾، اشفاق خط لکڻ جو ڪم هلندڙ وقت ۾ جاري رکيو ٿو اچي - ان ڪري لکي پيو فعل جو زمان، زمان حال استمراري ٿيندو. پيو/پئي/پيا ملائڻ سان زمان حال استمراري ٺهي ٿو.

مثال: پڙهان + پيو = پڙهان پيو.

ويان + پيو = ويان پيو.

ڪايان + پئي = ڪايان پئي.

زمان حال استمراري جو ڦيرو:

مان پڙهان پيو - اسين پڙهون پيا - تون پڙهين پيو - توهين پڙهو پيا - هو پڙهي پيو - هي پڙهي پيو - هو پڙهي پئي - هي پڙهي پئي - اهي پڙهن پيا - اهي پڙهن پيون.

نوٽ: سنڌي ٻولي ۾ ڪڏهن ڪڏهن زمان حال استمراري پيو، پئي يا پيا بدران هن صورت ۾ به استعمال ٿيندو آهي.

مان پڙهي رهيو آهيان - اسين پڙهي رهيا آهيون.

تون پڙهي رهيو آهين - توهين پڙهي رهيا آهيو.

هو پڙهي رهيو آهي - هي پڙهي رهيو آهي.

هو پڙهي رهي آهي - اهي پڙهي رهيو آهن.

اهي پڙهي رهيا آهن - اهي پڙهي رهيو آهن.

(ب) زمان حال مدامي:

مدام جي معنيٰ آهي هميشه يا سدائين. فعل جي اها صورت جا ڏيکاري ته فاعل ڪو ڪم هميشه يا سدائين، ڪندو رهي ٿو.

مثال: مان پڙهندو آهيان۔ اشفاق لکندو آهي.

هنن جملن مان ظاهر ٿئي ٿو ته فاعل پڙهڻ ۽ لکڻ جو ڪم سدائين ڪندو رهي ٿو ان ڪري پڙهندو آهيان ۽ لکندو آهي جي فعلن جو زمان ”زمان حال مدامي“ آهي.

ٺاهڻ جو قاعدو:

هي اسم حاليه پڻيان آهي، آهيان، آهيون ملائڻ سان ٺهي ٿو.

مثال: پڙهندو = آهيان + پڙهندو
ڏيندو = آهي + ڏيندو
ويندا = آهيون + ويندا
ڪائيندي = آهي + ڪائيندي

زمان حال مدامي جو ڦيرو:

مان پڙهندو آهيان۔ اسين پڙهندا آهيون۔ تون پڙهندو آهين۔
توهين پڙهندا آهيو۔ هي پڙهندو آهي۔ هو پڙهندو آهي۔ هي پڙهندي آهي۔
هو پڙهندي آهي۔ اهي پڙهندا آهن۔ اهي پڙهنديون آهن.

(ث) زمان حال متشڪي:

متشڪي شڪ يا گمان مان نڪتل آهي. فعل جي اها صورت جا ڏيکاري ته فاعل پنهنجي موجوده وقت ۾ ڪيل ڪم ۾ شڪ يا گمان ڏيکاري ٿو.

مثال: اشفاق پڙهندو هوندو۔

مان خيرات ڏيندو هوندس۔

مٿين جملن ۾ اشفاق فاعل جي پڙهڻ واري ڪم ۾ ۽ فاعل مان ضمير جي خيرات ڏيڻ واري ڪم ۾ شڪ ڏيکاريل آهي، ان ڪري پڙهندو ۽ ڏيندو هوندس فعل جا زمان، زمان حال متشڪي ٿيندا.

ٺاهڻ جو قاعدو:

هي زمان، اسمِ حالِيه پٺيان هوندو. هوندس، هونداسين يا زمان مضارع جو هجان ملائڻ سان ٺهي ٿو.

مثال: پڙهندو + هوندس = پڙهندو هوندس
 ڏيندو + هجان = ڏيندو هجان. وغيره.

زمان حال متشڪي جو ڦيرو:

مان پڙهندو هوندس۔ اسين پڙهندا هونداسين۔ تون پڙهندو هوندين۔ توهين پڙهندا هوندا۔ هي پڙهندو هوندو۔ هو پڙهندو هوندو۔ هي پڙهندي هوندي۔ هو پڙهندي هوندي۔ اهي پڙهندا هوندا۔ اهي پڙهنديون هونديون.

مثال: مان پڙهندو هجان۔
 اسين پڙهندا هجون۔
 تون پڙهندو هجين۔
 توهين پڙهندا هجو۔
 هي پڙهندو هجي۔
 هو پڙهندو هجي۔
 هي پڙهندي هجي۔
 هو پڙهندي هجي۔
 اهي پڙهندا هجن۔
 اهي پڙهنديون هجن۔

زمان ماضي

ماضي جي معنيٰ آهي گذريل وقت. هي زمان ڪنهن گذري ويل وقت ۾ ڪيل ڪم جي معنيٰ ڏيکاريندو آهي.

مثال: مون خط لکيو۔

مون خط لکيو آهي۔

مون خط لکيو هو۔

مون خط لکيو پئي۔

مون خط لکيو هوندو۔ وغيره.

زمان ماضي جا قسم:

زمان ماضي جا اٺ قسم آهن.

(الف) زمان ماضي مطلق:

فعل جي اها صورت، جا ڏيکاري ته فاعل ڪو ڪم گذريل وقت ۾ ڪيو. مطلق جي معنيٰ به آهي بنهه گذريل وقت.

مثال: مون سبق پڙهيو۔ اشفاق گهر ويو. وغيره.

ٺاهڻ جو قاعدو:

هي امر حال واحد پٺيان ”يو“ ۽ ”يا“ ملائڻ سان ٺهي ٿو.

مثال: پڙه + يو = پڙهيو۔

وڃ + يو = ويو۔

ڏي + يو = ڏيو/ڏنو۔

ڪاءُ + يو = ڪايو. وغيره.

زمان ماضي جو ڦيرو:

مان پڙهيو۔ اسين / اسان پڙهيو۔ تو / تون پڙهيو. توهين پڙهيو۔ هي
پڙهيو۔ هُن پڙهيو۔ هن (مونث) پڙهيو۔ هُنن پڙهيو۔ هنن (مونث) پڙهيو.

(ب) زمان ماضي استمراري:

استمراري جي معنيٰ آهي هلندڙيا جاري. فعل جي اها صورت جا
ڏيکاري ته فاعل ڪنهن ڪم کي گذريل وقت دير تائين جاري رکيو
آهي.

مثال: مون سبق پڙهيو پئي۔ مون خط لکيو ٿي.

اتر ۾ ڪڏهن ڪڏهن تو پيو به ڪم آڻيو آهي، مثال مون خط لکيو
ٿي پئي.

ناهڻ جو قاعدو:

هي زمان اسم مفعول پٺيان پئي، پيو ۽ پيا. ملائڻ سان ٺهندو آهي.

مثال: مون پڙهيو + پئي = پڙهيو پئي.

لکيو + پئي = لکيو پئي.

ڊوڙيو + پئي = ڊوڙيو پئي.

زمان ماضي استمراري جو گردان:

مان پڙهيو پئي۔ اسين پڙهيو پئي۔ تو پڙهيو پئي۔ توهين پڙهيو
پئي۔ هُن پڙهيو پئي۔ هُن پڙهيو پئي۔ هن پڙهيو پئي۔ هُن پڙهيو پئي۔
هُنن پڙهيو پئي۔ هُنن پڙهيو پئي.
ڪڏهن ڪڏهن ”وٺي“ لفظ به استعمال ٿيندو آهي.

مثال: مان پڙهيو ويئي.

اسين پڙهيو ويئي.

تو پڙهيو ويئي.

توهين پڙهيو ويئي.

هُن پڙهيو ويئي.

هن پڙهيو ويئي.
 هن پڙهيو ويئي.
 هنن پڙهيو ويئي.
 هنن پڙهيو ويئي.

(ث) زمان ماضي مدامي:

مدام معنيٰ هميشه - روزانو - فعل جي اها صورت جا ڏيکاري ٿي،
 فاعل ڪو ڪم، گذريل وقت ۾ هميشه يا روزانو ڪندو هو.

مثال: مان سبق پڙهندو هوس - هو لکندو هو.

هي زمان، عادت، رواج ۽ قانون جي معنيٰ به ڏيکاري ٿو.

مثال: اڳي جيڪو چوري ڪندو هو، ان جا هٿ وڍيندا هئا.

هن جملي ۾ ڪندو هو ۽ ويندا هئا زمان ماضي مدامي جا لفظ آهن.

ٺاهڻ جو قاعدو:

هي زمان اسم حاله پٺيان هو، هوس يا هيس گذرڻ سان ٺهي ٿو.

مثال: لکندو + هو = لکندو هو.

پڙهندو + هوس = پڙهندو هوس.

پڇائيندي + هيس = پڇائيندي هيس.

زمان ماضي مدامي جو ڦيرو:

مان پڙهندو هوس - اسين پڙهندا هئاسين - تون پڙهندو هئين -
 توهين پڙهندا هئا - هيءَ پڙهندو هو - هيءَ پڙهندي هئي - هو پڙهندو
 هو - هو پڙهندي هئي - اهي پڙهندا هئا - اهي پڙهنديون هيون.

(ج) زمان ماضي قريبي:

قريب معنيٰ ويجهو - فعل جي اها صورت جا ڏيکاري ٿي ته فاعل کي
 گذريل وقت ۾، ڪو ڪم پورو ڪئي ٿورو وقت ٿيو آهي.

مثال: مون خط لکيو آهي.

زينت ماني پڇائي آهي.

ٺاهڻ جو قاعدو:

هي زمان اسم مفعول پٺيان ”آهي“ گذرڻ سان ٺهندو آهي.

مثال: پڙهيو + آهي = پڙهيو آهي.

لکيو + آهي = لکيو آهي.

ڊوڙيو + آهي = ڊوڙيو آهي. وغيره.

زمان ماضي قريب جو گردان:

مان لکيو آهي - اسين لکيو آهي - تو لکيو آهي - توهين لکيو آهي -
هن لکيو آهي - هن لکيو آهي - هنن لکيو آهي - هنن لکيو آهي.

(د) زمان ماضي بعيد:

بعد معنيٰ پوءِ. ۽ بعيد معنيٰ پري يعني فعل جي اها صورت، جا
ڏيکاري ته فاعل کي، گذريل وقت ۾، ڪو ڪم پورو ڪئي، گهڻو عرصو
ٿيو آهي.

مثال: مون خط لکيو هو.

زينت ماني پڄاڻي هئي.

ٺاهڻ جو قاعدو:

ماضي بعيد، اسم مفعول پٺيان ”هو“ يا ”هوس“ يا ”هئا“ ملائڻ سان
ٺهي ٿو.

مثال: پڙهيو + هو = پڙهيو هو.

لکيو + هوس = لکيو هوس

ڪيڏيا + هئا = ڪيڏيا هئا.

زمان ماضي بعيد جو ڦيرو:

مون لکيو هو - اسين لکيو هو - تو لکيو هو - توهين لکيو هو - هن
لکيو هو - هن لکيو هو - هنن (مونث) لکيو هو - هنن لکيو هو.

(ح) زمان ماضي متشڪي:

ٺاهڻ جو قاعدو:

زمان ماضي شرطيءَ زمان مضارع پٺيان ”ها“ لفظ گذر سان ٺهي ٿو.

مثال: لکان + ها = لکان ها

وڃان + ها = وڃان ها

ڪيڏان + ها = ڪيڏان ها.

ماضي شرطيءَ جو ڦيرو

مان لکان ها - اسين لڪون ها - تون لکين ها - توهين لکو ها - هو

لکي ها - هي لکي ها - هوءَ (مونث) لکي ها - هيءَ (مؤنث) لکي ها - اهي

لڪن ها - اهي (مونث) لڪن ها.

زمان مستقبل

مستقبل قبل لفظ مان نڪتل آهي جنهن جي معنيٰ آهي اڳيان. مستقبل جو به مطلب آهي ايندڙ يا آئينده وقت. فعل جي اها صورت جا ڏيکاري ته فاعل ڪو ڪم ايندڙ وقت ۾ ڪندو.

مثال: مان خط لکندس.

هن جملي ۾ مان فاعل خط لکڻ جو ڪم ايندڙ وقت ۾ ڪندو ان ڪري، لکندس فعل جو زمان مستقبل آهي.

ٺاهڻ جو قاعدو:

زمان مستقبل اسم حاليہ پٺيان مختلف نشانين ملائڻ سان ٺهي ٿو. جن جي وضاحت هن ريت آهي.

لکندو + س = لکندس

لکندي + س = لکنديس (مونث)

لکنديون + سين = لکنديوسين

لکندا + سين = لکنداسين.

زمان مستقبل جو ڦيرو:

مان لکندس – اسين لکنداسين.

تون لکندين – توهين لکندا.

هو لکندو – هو لکندي.

هي لکندو – هي لکندي.

اهي لکندا – اهي لکنديون.

(الف) زمان مستقبل استمراري:

استمراري معنيٰ جاري. فعل جي اها صورت ، جا ڏيکاري ته فاعل ڪو ڪم ايندڙ وقت ۾ گهڻي وقت تائين جاري رکندو.

مثال: مان خط لکندس پيو.

هن جملي ۾ مان فاعل خط لکڻ جو ڪم ايندڙ وقت ۾ گهڻي دير تائين جاري رکڻ جي معنيٰ ڏيکاري ٿو. ان ڪري لکندس پيو فعل جو زمان، زمان مستقبل استمراري ٿيندو.

ٺاهڻ جو قاعدو:

هي زمان، زمان مستقبل پٺيان پيو، پئي ۽ پيا گڏڻ سان ٺهندو آهي.

مثال: لکندس + پيو = لکندس پيو.

لکندس + پئي = لکندس پئي.

لکنداسين + پيا = لکنداسين پيا.

زمان مستقبل استمراري جو ڦيرو:

- | | | |
|----------------|---|--------------------|
| مان لکندس پيو | - | اسين لکنداسين پيا. |
| تون لکندين پيو | - | توهين لکندا پيا. |
| هو لکندو پيو | - | هوءَ لکندي پئي. |
| هي لکندو پيو | - | هيءَ لکندي پئي. |
| اهي لکندا پيا | - | اهي لکنديون پيون. |

مشق

- 1_ زمان مضارع ڇاڪي ڇڻجي؟
- 2_ زمان حال جا قسم ٻڌايو؟
- 3_ زمان حال متشڪي ڪيئن ٺهي ٿو؟
- 4_ زمان ماضي مطلق جي وصف ٻڌايو؟
- 5_ زمان ماضي مدامي ڪيئن ٺهندو آهي؟

- 6۔ زمان ماضي قريب ۽ زمان ماضي بعيد ۾ ڪهڙو فرق آهي؟
 - 7۔ زمان ماضي شرطي ۽ زمان ماضي متشڪي ڪيئن ٺهندا آهن؟
 - 8۔ زمان مستقبل استمراري مثالن سان سمجهايو؟
 - 9۔ هيٺين ڏنل ٽڪرن ۽ شعرن مان فعل چونڊي انهن جا زمان ٻڌايو؟
- (1) ٽيون سبب بادشاهي جي بربادي جو هي آهي، قوم ۽ ملڪ مان بهادري جون وصفون نڪري وينديون. جهنگ جهر ۾ قسمن قسمن سختين سھڻ جي طاقت قوم ۾ ڪانه رهندي. عيش ۽ آرام ملڪ کي مردار بنائي ڇڏيندو. جنهن ڪري اندرئي اندر، حڪومت جون پاڙون پيون پٽيون ۽ لاچار سرڪار کي پاڻ سنڀالڻ لاءِ سرڪش قومن مان ڀرتي ڪري لشڪر ۽ فوج رکڻي پوندي ۽ سرڪار اهڙي طرح پيڙجي، آخر پوري ٿي ويندي.
 - (2) جيڪڏهن هروڀرو، ڪجهه ناس ڪرڻو اٿئي ته اوچي ڳات وارين زبردست ۽ زور آور چوٽين کي تباھ ڪڍائين. ڏسو ته سهي! ڪيئن نه ڌرتي ماتا اسان کي ڏسي بهار بهار پيئي ٿئي.
 - (3) بُڪ بچڙو ٿول، دانا ديوانا ڪري. “حرام به حلال ٿيو پوي. ڪنهن ڪپ ڪڍيو، ڪنهن ماڇيس ۽ ڪنهن وري ڪاٺي لاءِ اک ڦيرائي. ايتري ۾ نڪاءُ ٿيو. ڊوڙندا وڃون!
 - (4) ڪٿي آهن منهنجا پٽڙا ته آسيس ڏيان.
 - (5) ملڪن جاملڪ گهمندو رهيو ۽ عوام جي اصلاح جا آواز مٺي ۽ عام فهم زبان ۾ آلاپيندو رهيو. اهوئي سبب آهي جو لطيف جي من موهيندڙ شاعري، هر هڪ سنڌيءَ جي دل ۾ گهر ڪري ويئي آهي.
 - (6) اڄ ڏسو ته ملڪ جي حالت چوڌاري ڇا ٿي ويئي آهي؟ آهي ڪا انسانيت هر هنڌ وٺ پڪڙ، ڦرمار لڳي پيئي آهي.

(7) هڪ پيري، وٽايو فقير ڪنهن پاسيري پيچري مان اڪيلي
سر پئي ويو ۽ سندس بويڇڻ جي پلانڊ ۾ هڪ ڪلدار روپيو
بتل هو. خيال آيس ته، متان هن اڪيلي وات تي ڪو چور
نه گڏجي وڃي جو نه رڳو ڪانس روپيو ڦري پر هڻي ڦٽي
به وجهي.

- (8) ڪڇاڙو ڪهان توکي معلوم سڀڪا.
(9) جي وڃان وڃان ڪن، سي رهي رهندا ڪيترو.
(10) پڙهيو ٿا پڙهن ڪڙهن ڪين قلوب ۾.
(11) هندو مومن هڪ ٿيو، پول نه ڪنهن ٻئي پُل.
(12) ڪيسن کي خرابي رسي، گريون گتيون گپ ۾.
(13) هرگز نه مليو ٿان کي ڪوٽان پٿورا.

سنڌ سلامت

www.sindhslamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نرڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليقن کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي. اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻو ڳولڻ ڪرڻ آسان هجي ۽ ايندڙ ائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف رپورٽر لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhslamat.com

سنڌ سلامت ڪتاب گهر جي ايندڙ ائيڊ اپليڪيشن پلي اسٽور جي هن لنڪ تان ڏاڻو ڳولڻ ڪريو:

<https://play.google.com/store/apps/details?id=com.sindhslamat.book>